

అన్ని హక్కులు

ప్రకాశకులవి.

‘ఆంధ్ర ప్రభ’లో. తొలుత సీరియల్ గా

ప్రకటించబడ్డది.

ప్రచురణ :

౧౯౭౩

ఫిబ్రవరి

*

మూల్యం :

1-0-0



భూ మి క

మానవ మనస్తత్వం ఎంత విభిన్నమైనదో అంత విచిత్రమైనది. దానిగతులే అపూర్వం. ఒక్కొక్కరిని చూస్తే ఎంతో ఆకర్షణ, అభిమానం, ప్రేమ కలిగితే, ఒక్కొక్కరంటే అకారణమైన ఏవగింపు కోపం కలుగుతాయి. అటువంటి చిత్రసంఘటనల చిత్రణలో అపూర్వకౌశలాన్ని ప్రదర్శించే కథకులు బహు కొలదిమంది.

నారిలో రష్యన్ కథకుడు ఐవన్ సెర్గివిచ్ టర్గెనేవ్ ఒకడు. ఆయన రచించిన “ఆస్ట్రా” అన్న కథను ఆధారంగా తీసుకొని ఈ నవలను వ్రాశాను.

—రచయిత.

రై న న దీ తీ రం లో



ర మా కాంతుని కథనం :

“నాకు అప్పుడు ఇరవైఅయిదేళ్లుంటాయేమో! మా నాన్నగారు మరణించారు. మా అమ్మ నా బాల్యంలోనే కాలధర్మం పొందింది. నాన్నగారు పరమపదించడంతో బోలెడు ఆస్తి—డబ్బు నా వశమైనాయి. వెనకాల మందలించేవారుగాని—సలహాలిచ్చేవారుగాని, అదుపాజ్ఞల్లో వుంచడానిక యత్నించేవారుగాని ఎవరూలేరు. ఎన్నో ఏళ్ళు పెంచి పెద్దవాణ్ణిచేసిన తండ్రి గతించడంతో నా మనస్సు వ్యాకులితం అయినమాట నిజం. ఎలాగైనా కొంతకాలం విదేశాలలో పర్యటనచేస్తే మనస్సుకు ఊరట కలుగుతుందేమో అని ఆశించాను.

డబ్బు పుష్కలంగావుంది—తరుణ ప్రాయమాయె. ప్రపంచాన్ని గురించిన ఊహ లెన్నిటితోనో నా మనస్సు నిండిపోయివుంది. దేశదేశాల ప్రజల్ని—వారి ఆచార వ్యవహారాల్ని, సంప్రదాయాల్ని చూసిరావాలనే కోరిక ప్రబలం కాగా, ప్రపంచ పర్యటనకు బయలుదేరాను.

అప్పట్లో నాన్నగారు ఫోయారనే విచారంతప్ప, మన స్సుకు ఆవేదనకలిగించే పరిస్థితులు ఏవీలేవు. కష్టంఅంటే ఏమో కూడా తెలియని పరిస్థితిలో—ముందేకాని వెనుక చూసుకోని ఉత్సాహంలో—మానవుడు వృక్షంవలె చిరకాలం వృద్ధి నేరడనే సత్యాన్ని గుర్తింపజాలని అజ్ఞానంలో గోజులు గడిపిన కాల మది.

యశావనం ఏవిధంగా మానవునకు శాశ్వతం కాగో— అలాగే సంపదలుకూడా శాశ్వతం కావని—నిజానికి జీవితం క్షణభంగురమైనదని గ్రహించడానికికూడా వ్యవధి లేకుండా మానవజీవిత పరమావధి ఆనందానుభవమే అని, కోరినదికొని కావలసినది తెచ్చుకుని మూడుపువ్వులు, ఆరు కాయలుగా జీవించడమే లక్ష్యంగా భావిస్తూ గడిపిన సుదినాలవి. స లేదాని కేమి లేండి.....

ఒకలక్ష్యం, ఒక గమ్యస్థానం లేకుండా ఎన్నెన్నోదేశాలు తిరిగాను. బలిద్వీపంలోని సుందరాంగుల నాట్యాన్ని—జపాన్ లోని గైపాలను-ఆస్ట్రేలియాలోని రైతు జీవనాన్ని-ఫిలిప్పీన్స్ దీవుల సౌందర్య గరిమను—అమెరికాలోని మహోన్నత పౌధాల రామణీయకతను—చికాగో, శాన్ ఫ్రాన్సిస్కోలలోని సుందరప్రదేశాలను, హాలీవుడ్ లోని ఫిలింస్టుడియాలను—ఎన్నిటిలో దర్శించాను.

ఒకచోట ఇన్నాళ్ళువుండాలనే నిశుబులేదు. ఒకచోట ఫలానా హోటల్ లో బసచెయ్యాలనే నియమం లేదు. నా ఇష్టం

వచ్చిననాళ్ళు వుండడం—ఎప్పుడైతే ముఖ్యంగా కొత్త ముఖాలకోసం — కొత్తతావులకోసం ఎదలో తహ తహ డేతున్నమాతుందో, అప్పుడు అక్కడనుంచి బయలుదేరడం— అదే నా పని.

అమెరికా పూర్తిగా చూసినపిదప ఇంగ్లండుకు బయలు దేరివెళ్ళాను. లండన్ లో నాలుగు నెలలుండి—నగరంలోని కల్లోలిత జీవనం అంటే విసుగుపుట్టి ప్రశాంతంగా వుండే కొంటిలకు బయలుదేరాను.

కొన్నాళ్ళు కెంట్ లో—కొన్నాళ్ళు బ్రైటన్ లో మరి కొన్నాళ్ళు టాటెన్ హాంలో, ఇంకొన్నాళ్ళు బ్రిస్టల్ లో గడిపాను. ఆ తర్వాత రమ్యాకు వెళ్ళాను.

సోవియెట్ కార్మికులను—రైతులను - ఉద్యోగులను - శాస్త్రవిజ్ఞానవేత్తలను దర్శించాను. వారి జీవితవిధానాన్ని పరిశీలించాను. ఇతరదేశాలలోని సాంఘికవ్యవస్థకు—ఇతర దేశాల సిద్ధాంతాలకు, రమ్యా సిద్ధాంతాలకు గల వైరుధ్యాన్ని గమనించాను.

రమ్యానుంచి పోలెండ్, యూగోస్లావియా, చెకోస్లావక్వియా లను దర్శించి చివరకు జర్మనీ చేరుకొన్నాను. జర్మనీ కోస్టాలో ఆరోగ్య కేంద్రాలని ప్రసిద్ధిపొందిన నగరాలను ఒక్కొక్కటే సందర్శించసాగాను. ఏ నగరంలోగాని శిలా స్తూపాలు, శిలావిగ్రహాలు నా దృష్టి నాకర్పించలేదు. ఏ చారి త్రక సంఘటనలు నా హృదయాన్ని ఆకర్షించలేదు. ప్రజలు-

ముఖ్యంగా మధ్యతరగతి సామాన్యప్రజలే నన్ను ఎక్కువగా ఆకర్షించేవారు.

[ప్రకృతి-చిగిర్చిన చెట్లు-మంజులంగా ఏదో అవ్యక్తమైన రొద చేస్తూ ప్రవహించే నదీ నదాలు - గంభీరంగా ఘోషించే సముద్రాలు—మహాన్నతములైన పర్వతాలు—ఇవంటే నాకు ఇష్టమేకాని అవి నా సేవ్చాభివహారానికి అడ్డురావడం కాని, నా మనోభావాలను వికలం చెయ్యడంగాని నాకు సమ్మతంకాదు.

విభిన్న ప్రకృతులు గల మానవులను చూడడం - వారి నవ్వుల్లో—సంతోషంలో—మాటలలో పాల్గొనడం—అదే నా అభిమతం—అది లేకపోతే నాకు ఆ రోజులలో జీవించడమే దుర్భటమైవుండేదనుకొంటాను. జనం గుంపులుగా వెడుతూ వుంటే వారితో కలిసి నడుస్తూంటే—వారిమాటలను—కేరిం తాలను వింటూవుంటే నాకు ఏదో చెప్పరాని ఆనందంకలిగేది. మానవప్రకృతి పరిశీలన నాకు ఎందుకోగాని అనంతమైన సౌఖ్యం చేకూరేది.

జర్మనీలో, రైన్ నది ఎడమగట్టునవున్న ఒక పట్టణంలో వున్న షుటిమాట. ఆ పట్టణంపేరు ఎస్సెన్—ఏకాంత జీవనం కోసం నా హృదయం ఆరాటపడ్డ రోజులవి. అంతకుముందే హాంబర్గ్ లో ఒక రెజ్డెన్సు వుండివచ్చాను. ఆ రెజ్డెన్సులోను ఒక జర్మన్ యువతితో పరిచయం కలిగింది. ఆమె వితంతువు. ఆమె తేనేం ఆమె తరుణప్రాయం, అనన్య సౌందర్యం, అపూర్వ

సంభాషణ చమత్కృతి నన్ను ముగ్ధుణ్ణిచేశాయి. కనబడిన—
పరిచయం చేసుకోగలిగిన ప్రతీయువకుణ్ణి ఆమె ప్రేమించేది..
ఒక నాటకంలో ఇద్దరం ఒకనాడు తారసిల్లారు. మాచూపులు
కలుసుకొన్నాయి. చూపులతోపాటు హృదయాలుకూడా
ఏకమైనాయి.

ఏకమైనాయని అనుకొన్నది నేనే. ఆమెకాదు. ఏకమైనట్లు
భావించిందీ నేనే. నటించింది ఆమె. ఆ ప్రేమ ప్రతిక్షణ చపల
మైనదని—ఆమె నన్ను ప్రోత్సహించి—ప్రోద్బలించి, ప్రేమిం
చినట్లు నమ్మించి, వలపించుకొని, నెలరోజులకుపిమ్మట ఒక
బవేరియన్ పైనికోవ్వోగితో అకస్మాత్తుగా లేచిపోయిన
తర్వాత వ్రాసిన ఉత్తరం నా హృదయానికి ఎంతో వ్యథ
కలిగించింది.

వ్యథ కలిగించేగాని హృదయం ఆమె ప్రణయవంచన
మూలంగా తీవ్రంగా గాయపడలేదు. కొన్నాళ్లు ఒంటరిగా
విచారంగా గడిపితే మనస్తాపం కొంతవరకు చల్లారవచ్చునని
తోచింది. కనకనే ఎస్సెన్ లో వుండిపోయాను.

రెండు ఉన్నతపర్యతాల పాదం దగ్గరవుంది ఆ పట్టణం.
పురాతనమైన కట్టడాలు—శిథిలమైన గోపురాలు, పొగతో
నల్లబారిన గొట్టాలు గల కర్మాగారాలు—రైన్ నదినుంచే
ప్రవహించే ఒక ఉపనదిమీది వంతెన—అన్నిటికంటే రుచ్య
మైన ద్రాక్షసారాయం—ఇవి అన్ని నాకు ఆ పట్టణంమీద
ఎక్కువ మక్కువ కలిగించాయి.

అది జూన్ నెల. సాయంసమయాలలో సూర్యుడు అస్తమించి ఆకాశంమీది వింతవింతరంగులు రైన్ నదీజలంలో ప్రతిఫలిస్తూ ఎంతో శోభాయమానంగా కనిపిస్తూవున్నప్పుడు పట్టణంలోని జర్మన్ యువతులు నదీతీరానికి జబ్బుజబ్బుగా సీకారు వచ్చేవారు.

విదేశీయులు ఎవరైనా కనిపిస్తే ముసిముసి నవ్వులతో మెల్లగా ఏవో అనేవారు. ఆ యువతులు—అకాశంలో చంద్రుడు ఉదయించి ఆ కిరణాల కాంతి పట్టణాన్ని ముంచెత్తే వరకు—రైన్ నదిలో విలాస పురుషుల నావ పికార్లు ఆఖిగై పోయేవరకు నదిబడ్డన కూర్చుని—ఏవో కబుర్లు చెప్పకుంటూ కిచకిచలాడేవారు.

ఆ నవ్వులు నా మనస్సును నిర్భరానందంతో నింపేవి. నదీతీరాన పేదకార్మికుల ఇళ్ళ కిటికీలనుంచి కనిపించే క్రొవ్వు వత్తిడిపాలు-నిర్మాలాకాశం-వెన్నెల-చల్లగాలి-పట్టణని స్తబ్ధత-రైన్ నదీ తరంగాల చుర్రరధ్వని-ఇవి నా ఆత్మను ఏ దివ్యోహాలతో గొనిపోయేవి.

ఈ ప్రశాంతిని అప్పుడప్పుడు ఒకకుక్క భొంయ్ మనే అరహి-లేక నిద్రమత్తున జోగుతూ ఉలికిపడి తాణాలో పహారా భటుడు కొట్టేగంట ధ్వనో పోలీసువాని ఈలో భేదించేవి.

ఒకప్రక్క నిమ్మతోటలనుంచి వీచే సారభాంచిత్తమైన మందమారుతం—మరొకప్రక్క ద్రాక్షతీగలనుంచి వ్యాపించే ఘూలైన కమ్మటి సువాసన—మనస్సులో ఏవో అవ్యక్త మధురమైన కోరికలను రేపేవి.

ఎస్పెక్టుకు ఎగువను రైన్ తీరంలోనే. లిష్టిలనే పట్టణం వుంది. సాయంసమయంలో నేను యాష్ చెట్టునీడనున్న శిలా ఖండంపై కూర్చునేవాణ్ణి. ఒకనాటి సాయంకాలం ఆ శిలా ఖండంపై నే కూర్చున్నాను. ఒకసారి నదివంక—ఒకసారి చిత్ర విచిత్ర వర్ణాంశితమైన ఆకాశంవంక చూస్తున్నాను. కొందరు జర్మన్ బాలురువచ్చి నదిగట్టున ఒకకొయ్యకు కట్టివేయబడి వున్న నావపై కూర్చుని ఏవోకబుగ్గు చెప్పుకొంటున్నారు.

నదికిఆవలిగట్టున క్రెఫీల్డ్ అనే పట్టణంవుంది. ఉన్నట్లుండి ఆ పట్టణంనుంచి ఏవో పాటలు—ఎంతోమంది కలిసి పాడుతున్నవి—ఫిడేల్, ఫ్లాట్, శాకోపోవ్ వాద్యాలమధ్య వినబడసాగాయి.

“ఏమిటా పాటలు?” అని నావలో కూర్చున్న ఒక బాలకుని అడిగాను.

“డూమ్ బెర్గ్ నుంచి విద్యార్థులు వచ్చారు. ఏవోపుత్సవం సందర్భంలో వారు ఆపాటలను పాడుతూన్నా” రని వచ్చీరాని ఇంగ్లీషులో చెప్పాడు.

ఒక నావవానిని పిలిచాను. ఆవలిగట్టుకు తీసుకు వెళ్ళమన్నాను. ఇంతవరకు క్రెఫీల్డ్ చూడనేలేదు. పోనీ, ఒకసారి ఈసందర్భంలో నై నా చూచినట్లవుతుంది అనుకున్నాను.

కొన్ని విశ్వవిద్యాలయాలకు చెందిన విద్యార్థులు ప్రతి ఏటా ఒకేరంగు దుస్తులు ధరించి—ఏదో ఒకచోట ఉత్సవం జరపడం మామూలట. అలాగే ఆ సంవత్సరం క్రెఫీల్డ్ లో సమావేశమైనారు. ఒక హోటల్ ఆవరణలో—తోరణాలు కట్టారు. స్టేజీనిర్మించారు.

ఆ స్టేజిపైన—జర్మన్ యువకులు కొందరు మహిళా తానహంతో పాటలు పాడుతూంటే — కొందరు రకరకాల జంత్రిలను వాయింపసాగారు.

కొంతసేపు పాటలు—తదుపరి ప్రసంగాలు ఆ తర్వాత ఏకపాత్రాభినయం—పిమ్మట నాటిక—విందు—అది ఆనాటి వారి కార్యక్రమం.

క్రెఫీల్డ్ ప్రజలు ఈ ఉత్సవాన్ని చూడడానికి గుంపులుగావచ్చి — హోటల్ వెలుపల నిలబడ్డారు. కొందరు గోడలపైకి ఎక్కారు. ఇంకొందరు ప్రక్కనేవున్న చెట్లకొమ్మలపైకి ఎగత్రాకాడు.

నవరసవనోత్సాహం తొలుకాడే ఆయువకుల ముఖాలు—నిమ్మగట్టమైన వారి నవ్వులు—పరిహాసాలు—ఆటలు, పాటలు ఇవిసాకు నిరవధికమైన ఆనందం కలిగించాయి. ప్రపంచంలోని కష్టనిష్ఠురాలను గుర్తెరుగనేరని వారి కోలాహలం నాచిత్రాన్ని సంతోషతరంగితం చేసింది.

ఆ గుంపులో కలిసిపోయి వారి ఆటపాటలను ఆలకిస్తూ వుండగా “వినతా! ఇంకా చాలదా?” అన్న మాటలు హిందూస్థానీ భాషలో వినిపించాయి.

జర్మనీలో—నాదేశపుభాష వినినేను చకితుడనై వెనుదిరిగి చూశాను. అతడు కాశ్మీర్ దేశస్థునిలా కనిపించాడు. అతని ప్రక్కనే ఒక యువతివుంది. గులాబీరంగు సిల్కుచీర, తెల్ల వాయిల్ జాకెట్—మెడలో సన్ననిగొలుసు—చేతులకు రెండుజతల గాజులు—ఎంతో నాజూకుగా - అందంగా ఆకర్షణీయంగా వుంది.

“ఇంకా కాస్తేపు వుందాం” అంది ఆమె.

“మీరు ఇండియానుంచివచ్చి యిక్కడవుంటున్నారా?” అన్నమాట నా నోటనుంచి అప్రయత్నంగా వెలువడింది.

“అవును. మీరు.”

“నేనూ భారతీయుణ్ణి. బెంగాలీని. అయితే భారతీయుల మైన మనం—ఎక్కడో విదేశంలో - ఇటువంటి సందర్భంలో తారసపడడం చిత్రమే.”

“చిత్రమే. మాది కాశ్మీర్. నా పేరు గోవింద అవస్థే. ఈ అమ్మాయి నా—” అని ఒకక్షణంఆగి “చెల్లెలు” అన్నాడు.

“ఏడాదినుంచి విదేశాలలోనే తిరుగుతున్నాం. లండన్ లో తప్పితే మాకు మళ్ళీ భారతీయులు ఎక్కడా కనబడలేదు. నిజంగా ‘నేడు సుదినం’ అన్నాడు మళ్ళీ అతడే.

అతనిముఖంలో - కళ్ళలో సుఖసంతోషాలు గోచరిస్తున్నాయి. మాటలో సంస్కృతి ధ్వనిస్తూవుంది. కళ్ళలో ఆనాద్య నాదరణలు ప్రతిబింబిస్తున్నాయి. నిజంగా అటువంటి సంతృప్తమైన - హాసోజ్వలమైన ముఖాలుగల వ్యక్తులు అరుదుగా కనిపిస్తూ వుంటారు.

వారిముఖాలను మనం చూడకనే-వారి కంఠ స్వరాన్ని వింటున్నప్పుడు కూడా వారు నవ్వుతూ మాట్లాడుతున్నారనే చెప్పగలం.

ఆతడు తనచెల్లెలు అని చెప్పిన యువతికి - అతనికి సోలి కలో యెక్కడా సారూప్యం లేదు. అయినా ఎంతో చక్కగా వుంది. కళ్ళు విశాలంగా మిలమిల మెరుస్తున్నాయి. బుగ్గలు పాలుబడుతూ వున్నాయి. మాటతీరులో- నవ్వులో-ఏదో ఒక విశిష్టత, ఒక ప్రత్యేకత గోచరించింది.

“ఈ జర్నల్ యువతుల కేరింతాలను అరగంటనించి వింటున్నాం. వినతా! ఇకపోదారా. ఏమండీ! మీపేగేమిటి?”

“రమాకాంత బోను. మేము బెంగాలీలమని ముందే మనవి చేసుకున్నాను.”

“మా ఇంటికిరండి. ఈ పూట మా ఇంటిలో భోజనం చేద్దురుగాని” అని ఆహ్వానించాడు అవస్థే. నేను కాదనలేక పోయాను. తిన్నగా పట్టణం వెలుపలగల పొలాలకు అడ్డుపడి రెండు ఫర్లాంగుల దూరం నడిచి, ఒకగుట్టపైనున్న ఇల్లు చేరుకున్నాము.

ఇంటికిపోయే మార్గానికి ఉభయపార్శ్వాలలోను ద్రాక్ష తీగలు వ్యాపించి వున్నాయి. అప్పుడే సూర్యుడు గాయపడిన యుద్ధవీరునివలె పరుగిడుతున్నాడు.

మెల్లగా ఆ సన్నని మార్గమీదుగా గుట్టపైనున్న ఇంటిని చేరుకోగానే “ఎలావుంది ఇల్లు” అని అడిగాడు అవశ్యే.

నిజంగా అక్కణ్ణుంచి చూస్తే ప్రక్కనే పారుతున్న రైన్ నది - కిలకిలమని నవ్వుతూ, ఎవ్వరికీ అర్థంగాని పాటలు పాడుతూ, చెట్ల కొమ్మలలోని రెమ్మలపై ఎక్కడో కనిపించి కనిపించకుండా వుండే పక్షులు- అన్నివైపులా ససయశాస్త్రమలా లయిన పొలాలు-అత్యంత మనోహరంగా తోచింది ఆ దృశ్యం.

“కాలం గడపడానికి దివ్యమైనచోటు ఎన్నుకొన్నారు మిత్రమా” అన్నాను నేను.

“ఆ ప్రశంసకు నేను పాత్రుణ్ణికాదు. వినత పట్టణమంతా గాలించి చివరకు విశ్రాంతి - వెలుగు - గాలి ప్రశాంతి సమృద్ధంగా లభించే ఈచోటును ఎన్నుకొన్నది. పైగా వంటావిడ కూడా సహృదయురాలు. మూర్తిభవించిన కరుణరసం అంటే నమ్మండి. అయితే ఆవిడచేసేది పైపనే అనుకోండి. వంటంతా వినతే స్వయంగా చేస్తుంది. అయితే మనభోజనం ఈవిడ చేస్తే యూరోపియన్ భోజనాన్ని ఆవిడ సిద్ధంచేస్తారు.”

“సెభాష్! బలే ఉపన్యాసధోరణిని అలవరుచుకొన్నావే” అంది వినత.

“మరి కానీ! భోజనం ఏర్పాట్లు! నీ హస్తప్రసాదానికే ఇక మానిరీక్షణ” అన్నాడు అవశ్యే.

వినత లేడిపిల్లలా లోపలికి పరుగెత్తింది. ఇద్దరం మా ఉభయుల విదేశయాత్రా విశేషాలను చెప్పుకుంటూ కూర్చున్నారు, ఒకటిన్నర గంటలు కబుర్లతో గడిచిపోయాయి.

ఇంటిముందు చిన్నతోటలో ఒక టేబుల్ దగ్గర మూడు కుర్చీలు వేసి-మూడు ప్లేట్లలో ఆహారపదార్థాలు అమర్చి పెట్టింది. రెండు గ్లాసులలో మాకు ద్రాక్షసారాయం నింపి - ప్రక్కన పెట్టింది. కెటిల్ నుంచి పింగాణి కప్పులలో కాఫీపోసింది.

అంతవరకు ఒక సిమెంట్ తిన్నెపై కూర్చున్న నేను, అవశ్యకూడా టేబుల్ దగ్గరకు వెళ్ళిం. ఆమె తనకుర్చీ మరి కొంచెం దూరంగా జరుపుకొని కూర్చుంది. అదిచూసి “ఏమిటది వినూ! అతనేం పరాయివాడా ఏమి? అలా దూరంగా వెడతా వేమిటి? దగ్గరగా వచ్చి కూర్చో. బిడియపడక, మాట్లాడు. అతడు నిన్ను కరుస్తాడా? రా” అన్నాడు అతను.

ఆమె సిగ్గుపడింది. కుర్చీ టేబుల్ కు దగ్గరగా జరుపు కుంది. ఎలాగయితేనేం-మాతో పాటు భోజనం పూర్తిచేసింది. మెల్లమెల్లగా ప్రసంగంలో తానుకూడా పాల్గొనసాగింది.

ఆమె ఒక్కక్షణం నిలకడగా మా దగ్గరకూర్చోలేదు. అశాంతితో బాధపడుతున్నట్లుగా—ఒకసారి సిగరెట్ టిన్ను కోసం—ఒకసారి అగ్గిపెట్టెకోసం—ఇలాగే ఊణక్షణానికీ ఇంటిలోకి పరుగెత్తేది. తిరిగి పాడుకొనేది. తరచుగా నవ్వేది ఆ నవ్వు ఎందుచేతనో వింతగా ధ్వనించింది. తాను మా మాటలను వినిగాక తనకు జ్ఞాపకం వచ్చిన ఏ విషయాలకో ఆమె నవ్వినట్లు కనిపించేది.

మాపై వీచేగాలి ఎంత చల్లగావుందో—అంత చల్లగాను సాగిన సంభాషణలో రెండుమూడు గంటలు కులాసాగా గడిచిపోయినవి. రిప్టవాచీచూసుకొన్నాను. పదిగంటలయింది.

పరిచారిక తెచ్చిన ద్రాక్షసారాయం రెండుగ్లాసులు మళ్ళీ ఖాళీచేశాం. దూరాన జర్నల్ యువకుల సంగీతం నాయుతరంగాలలో లీనమౌతూవచ్చి మరింత హాయిగా వినిపించసాగింది.

నేను ఇక వెడదామని లేచాను. అవశ్యే. నాతోకూడా సదీతీరందాకావస్తానన్నాడు. తనూవస్తానంది వినత. ముగ్గురమూ ఏమో మాటలాడుకొంటూ సదీతీరానికి చేరుకొన్నాము. నావలో నేను కూర్చున్నాను ఇద్దరిదగ్గర సెలవుతీసుకొని.

మరునాడు తాను ఎస్సెన్ కు వస్తానని అవశ్యే వాగ్దానం చేశాడు. అతనితో కరస్పర్సు చేసి ఆమెకు కూడా చేతిని అందించాను.

ఆమె తనచేతిని సాచలేదు. “నమస్తే” అని మాత్రం మెల్లగా అంది.

నావ బయలుదేరింది. “గుడ్ బై” అంది ఆమె. “రేపు ఉదయంవరకూను” అన్నాడు అవశ్యే.

నావనుంచి దిగి నేను పొలాలమీదుగా నడిచి, నా బస్ ను చేరుకొన్నాను. నాకు ఎంతో సంతోషంగావుంది. ఎందుకు చెప్పా ఇంత సంతోషం కలిగింది అని నాలో నేనే ఆశ్చర్యపడ్డాను.

ప్రక్కపై మేనువాల్సి, కళ్ళు మూయగానే, సన్ను వలచినట్లు నటించి, వంచించిన జర్మన్ వితంతు యువతిని ఒక్కసారైనా ఆ పూట తలచుకోలేదని నాకు తట్టింది.

“ఏమిటి దీనికి కారణం ఒకవేళ నాకు వినతనై ప్రేమ గాని కలగలేదుగదా” అనుకొన్నాను. అలా అనుకుంటూ వుండగానే నిద్రాదేవత తన రెక్కలు నాపై న కప్పింది.

3

మరుసటి ఉదయం నేను మేల్కొని ఇంకా ప్రక్కమీద పడుకొనే కిటికీలోంచి అవతల పూల మొక్కల ఆకులపై పడ్డ సూర్యకిరణ కాంతిలో మిలమిల మెరుస్తున్న మంచు బిందువులను చూస్తున్న సమయంలో “బోసుమహా శయా! ఇంకను నిద్రనుంచి మేల్కొనలేదా?” అన్న మాటలు వినిపించాయి.

నేను లేచి తలుపు తెరిచి, గోవింద అవస్థను బోధకు రమ్మని ఆహ్వానించాను.

“నేను మరీ పెందలాడే వచ్చి మీకు నిద్రాభంగం కలిగించలేదు గదా? అయితే చూడండి! ప్రభాతం ఎంత కలకలలాడుతూ వుందో, అవిగో! లార్కులు కాబోలు ఎలా కిచకిచలాడుతున్నాయో!” అన్నాడు అవస్థ.

అప్పుడే వికసించిన పువ్వుల్లాగే అవస్థే కూడా నవోన్మేష తారుణ్యంలో విరాజిల్లుతూ వున్నాడు.

కాలకృత్యాలు తీర్చుకొని, స్నానంచేసి తోటలోకి వెళ్ళి ఇద్దరమూను. నాకరు కాఫీతెచ్చి ఇచ్చాడు. త్రాగి, సిగరెట్లు అంటించి కబుర్లు ప్రారంభించాం.

అతడు తన పరిస్థితులను గురించి చెప్పకు వచ్చాడు. బాగా డబ్బున్నవాడా. వెనకాల బాధ్యతలు, పేచీపూచీలు ఏమీలేవు. జీవితాన్ని చిత్రలేఖనానికే అంకితంచేయ నిర్ణయించుకొన్న కళాజీవి. తనకు బాల్యంనుంచి చిత్రకారునిగా ఖ్యాతి పొందాలనే అభిలాషవున్నప్పటికీ, చిత్రలేఖనం చాలా ఆలస్యంగా ప్రారంభించాననే పశ్చాత్తాపాన్ని అతడు వెల్లించాడు.

నా భవితవాన్ని గురించి అతనితో నేను చెప్పాను. హాంబర్గ్ లో జర్మన్ యువతిని ప్రేమించిన సంగతికూడా చాచలేదు. అతడు అంతా శ్రద్ధగా విన్నాడు. అన్నివిషయాల పట్ల ఆసక్తిని సానుభూతిని వెల్లించాడు. కాని జర్మన్ యువతితోడి ప్రణయవా్యసంగం అతనితో ఎట్టి ఉత్సాహాన్ని గాని, శ్రద్ధా సానుభూతుల్ని గాని రేపలేకపోయింది.

చివరికి ఒక నిట్టూర్పు విడిచి “బాగానే వుంది” అని మాత్రం అన్నాడు.

ఆ తర్వాత తనతో క్రెఫీల్డుకు వచ్చి తాను లిఖించిన చిత్రపులను చూడగోరాడు.

సరేనని నేను క్రెఫీల్డుకు బయలుదేరి వెళ్ళాను. వినత ఇంటిలోలేదు. దగ్గరలోనేవున్న ఒక శిథిలదుర్గానికి చూడడానికి వెళ్ళిందని పరిచారిక చెప్పింది.

అవపే రచించిన చిత్తరువులను చూశాను. వాటిలో శిల్పంవుంది. జీవంవుంది! అయితే అసంపూర్ణంగానే వున్నాయి. అలక్ష్యంగా లిఖించినట్టుగా కూడా స్ఫురించింది. నాకు తట్టిన అభిప్రాయాన్ని నిర్మొగ్గమోటమితో తెలియజేశాను.

అతడు నా నిష్కపటతకు సంతోషాన్ని వెలిబుచ్చాడు. తాను శ్రద్ధగా కళాభ్యాసనకు పూనుకొనడానికీ అవకాశం లేకపోయిందని పరితపించాడు.

“ఇప్పటికీ ఎవరైతే నా గురువుదగ్గర కొంతకాలం ఈ కళను అభ్యసించామని భ్రమపడుతూ వుంటా. అయితే మరుక్షణం లోనే—ఇప్పటికే వయస్సు మీరిపోయిన సందర్భంలో ఇంకే మిటి నేర్చుకోవడం అని నిరాశపడుతూ వుంటాను కూడా. సాధనమానను. అది ఏనాటికైనా ఫలిస్తే సరేసరి. ఫలించక పోతే ఇలాగే—ఏవో అర్థంలేని చిత్తరువులే నా కుంచెనుంచి వెలువడుతూ వుంటాయి. రండి, విసతకోసం వెడదాం” అని గోవింద అవపే అనగా నేను మారుమాటాడక అతణ్ణి అనుసరించాను.

అ శిథిలదుర్గానికి పోయేమార్గం ఒక లోయగుండా వుంది. లోయకు కొంచెం దూరంలో ఒక కాలువ మెల్లగా ఏమీ తొందరలేనట్టు రైన్ నదిపై పుగా ప్రవహిస్తూ వుంది. అక్కడకు రైన్ నది కొంచెం దూరాన మహావేగంగా ప్రవహిస్తూ రైలుకోసం పరుగెత్తే ప్రయాణికుణ్ణి జ్ఞప్తికి తెస్తూ వుంది. ఒక అరమైలుదూరం నడిచినపిదప మాకు దుర్గంకనిపించింది. ఆదుర్గం ఒక ఉన్నతపర్వతశిఖరంపైన వుంది. పూర్వం ఎవరో కౌంట్ అందులో నివసించేవాడట. ఇప్పుడు మాత్రం ఎవరూ లేరు. కాని దుర్గంలోపల చూడవలసిన శిల్పం ఎంతైనా వుంది.

ఆ శిల్పమైన పుణ్యం అందులో నివసించిన కౌంట్ (మన దేశంలో రాజులతో పోల్చవచ్చునేమో) కళాభిరుచిని విస్తృతంచేయగలదిగా వుంది. ఇప్పటికీ ఆ రాతి స్తంభాలు—ఖిరంగి గుండుకుకూడా అభేద్యమైన కుడ్యాలు—స్తంభాల చివర నగిషీ పనులు—అలంకరణ—ఇవి కౌంట్ పూర్వోదంతం తెలిసిన వారి చిత్తాలలో ఏవో దివ్యస్మృతులను రేపుతూవుంటాయి.

దుర్గం గోడలపై లతలు వ్యాపించి వున్నాయి. దుర్గం శిథిలమైనా ఇంకా గేటువుంది. గేటులోనుంచి లోపలకు వెళ్లే సరికి ఒక మొండిగోడపై కూర్చుని రొట్టెతింటూవున్న వినత కనిపించింది.

“ఆ గోడమీదనుంచి పడిపోతే—అరె పిచ్చిపిల్లలా వుండే మీ చెల్లి” అన్నాను నేను.

ఆమె మా వంక చూసి నవ్విందేగాని కూర్చున్న చోటు నుంచి కదలలేదు. చూపుడు వ్రేలుతో “జాగ్రత్త” అన్నట్లు గోవింద్ బెదిరించాడు. క్రిందికిదిగి రాకూడదా అని నేను కొంచెం చిరాకుగానే అన్నాను.

“చిరాకు పడకండి. దుర్గగోపురం మీదికే పోగలను. వినత ఎప్పుడూయితే. మహా సాహసురాలు. చూడండి—ఈ కట్టడం ఎంత బాగుందో! — ఆహా ఏమి ఈ శిల్పవిన్నానం” అన్నాడతడు.

నేను ప్రక్కకుతిరిగి ఆ దుర్గద్వారాలను—సింహద్వా రానికి ముందుగా రాతితో చెక్కబడిన రెండుసింహాల ప్రతిమలను—క్రింద పరచబడిన రంగురంగుల పాలరాళ్ళను చూసి ఎంతో విస్మయం పొందాను.

ఆదుర్గాన్ని చూడడానికి నిత్యం ఎవరో ఒకరు వస్తూనే వుంటారు. వారికి అక్కడి పర్వత కనుమలనుంచి ప్రవహించే జలాన్ని—రొట్టెలను—సిగ రెట్లను ఒక వృద్ధురాలు విక్రయిస్తూ వుంటుంది. ఆజలంత్రాగితే తోగనిర్బుక్తులం కావచ్చుననే ఆశతోనే దేశదేశాలనుంచి ఎందరో వస్తూవుంటారు.

వినత ఆ గోడమీద శిలాప్రతిమలా కూర్చునేవుంది. క్రిందికి దిగిరాలేదు. ఏమిటీ చిన్నతనం చేష్టలనుకున్నాను. నా చిరాకును కనిపెట్టినట్లుగా నావంక ఒకసారి చురచుర చూసి, క్రిందకుదూకి, ఆ వృద్ధురాలి దగ్గరకువెళ్ళి—ఒక గ్లాసునిండా జలంతీసుకొని-అవష్ఠేనుచూసి“అన్నా! ఈనీరు నేనుత్రాగడాని

కనుకొన్నావా ఏమి? కాదు. గోడమీద కొన్ని పూల మొక్కలున్నాయి. వాటికి” అంటూ చక చక గోడయెక్కింది.

ఇకచోట ఇటూఅటూ విరగబడి మరి నడవడంలో క్రింద పడిపోతుందని తోచి ఆ! అన్నాను కూడా.

వయ్యారంగా గ్లాసులోని నీటిని ఏదో మహాఘనకార్యం చేస్తున్నట్లుగా తీవ్రమైన వైఖరితో ఆ మొక్కలకు కొంచెము కొంచెముగా పోసి క్రిందనుదిగి చక్కావచ్చింది. నచ్చిన తరువాత ఆమె పెదిమలపై తోచిననవ్వు విచిత్రంగావుంది. నోరు కొంచెంవంకరగాపెట్టి నావంక చూసినచూపు“నేను అల్లరిప్పినని నిాగనుకుంటున్నారా! బలే తెలివైనదాన్ని”అన్నట్లుతోచింది.

“అత్యద్భుతంగా గంతులువేశావు. సర్కస్ క్వీన్ అన్న మాట” అన్నాడు అవశ్లే.

“కాదు. లేడిపిల్ల” అని అందించింది ముసలమ్మ.

ఉన్నట్లుండి వినతముఖం సాయంసమయపు గులాబి పూవల్లే ముడుచుకుపోయింది. తన చిన్నతనపు చేష్టలకు సిగ్గు పడిందోఏమో—ఆమె ముఖమండలాన నవ్వుదొంతరలు తిరిగి కనిపించలేదు. ఎంతమంది స్త్రీల ముఖాలనో చూశాను గాని అలా క్షణక్షణానికీ వైఖరి మార్పించే ముఖాన్ని మాత్రం నేను ఎక్కడా ఎప్పుడూ చూడలేదు.

కొన్నినిమిషాలు గడిచినవి. ఆమెముఖం వెల్లదనంపొందింది. ఏదో ఆలోచిస్తున్నట్లు—ఏదో విచారంతో బాధపడు తున్నట్లుగా కనిపించింది. అతినిశ్శబ్దంగా కూర్చుంది.

కొంచెంసేపైన తర్వాత మేము మళ్ళీలేచి, దుర్గంచుట్టు తిరిగాం. వినత మమ్మల్ని అనుసరించిదేగాని—నవ్వే త్రుళ్ళు కూడా లేదు.

బాగా ప్రాద్దేశిందేమో—దాహబాగ నవనయించు కొనడానికి అవస్థే ఆ వృద్ధాంగన దగ్గరకువెళ్ళి రెండుగ్లాసులు బీరు కొనుక్కొని వచ్చాడు.

ఇద్దరం గ్లాసులు ఖాళీచెయ్యబోతూ వుండగా, అవస్థే యూరోపియనుల మర్యాద ననుసరించి “నీ ప్రియురాలి ఆరోగ్యంకోసం — గ్లాసెడు బీరు గుటగుటాయ స్వాహా” అన్నాడు.

“ఆయనగారికి ఎవరై నా ప్రియురాలు వుందా?” అని అడిగింది వినత.

“ఎవరికి లేదు?” అని ప్రశ్నించాడు అవస్థే.

ఆమె ఒక్కక్షణం ఆలోచనాధీన యైనట్లు నావంక నిశితంగా చూసింది.

దారిపొడుగున ఆమె ఎంతో ఉత్సాహంతో పాటలు పాడుతూ—చెట్లు కొమ్మలు విరుస్తూ—ఉల్లాసంగా నడవ సాగింది. ఇల్లు చేరుకోగానే వంటలక్క సహాయంతో భోజనాలు వడ్డించింది.

కొత్తచీర—జాకెట్ ధరించివచ్చింది. భోజనాల దగ్గర ముఖావంగావుంది. భోజనంచేశాక తనగదిలోకి వెళ్ళిపోయింది. మరో అయిదు నిమిషాలకు బయటకు వచ్చింది. జోళ్లు తొడుక్కొనివుంది. గొడుగు చేతబట్టుకొంది.

అవశ్యే ఆమెవంక నాశ్చర్యంగా చూశాడు.

“ఫ్రాలూయూ యింటికి ఒకసారి పోయివస్తాను. ఇవాళ మధ్యాహ్నం 12 గంటలకువచ్చి సాయంకాలందాకా కూర్చుంటానని నిన్ననే వాద్దానం చేశాను” అంది.

“ఎక్కడికై నా వెడుతూ అనుమతి తీసుకోవడం ఎన్నాళ్ల నుంచండీ రాణీగారూ” అన్నాడు అతను.

“వెళ్ళివస్తాను. మీ ఇద్దరూ ఏవో బొమ్మలను గురించి, సాహిత్యాన్ని గురించీ చర్చించు కోవచ్చును. రమాకాంత బాబు తన రహస్యాలను, మరికొన్నిటిని నీకు చెప్పవచ్చును కూడా” అంటూ సన్నుచూసి, కొంచెనవ్వుతో మూతిని వక్రంగాత్రిప్పి వెళ్ళిపోయింది.

ఫ్రాలూయూ వితంతువు. ఆమెభర్త ఈ పట్టణం మునిసి పాలిటీకి మేయరుగా వుండేవాడట. ఒకసారి సినీమాలో ఇద్దరు కలుసుకొన్నారు. అప్పట్నుంచీ ఇద్దరికీ ఎంతో అనోన్యస్. ఆమె 60 ఏళ్ళవృద్ధ అన్నాడు అవశ్యే.

మరో రెండునిముషాలు ఆగి “ఆమెను నేను ఏమీ అనలేను. నావల్లనే ఆమె చాలామట్టుకు పాడై పోయింది. ఎవరినీ నేను కఠినంగా చూడలేను. అందులోను వినతపట్ల దయతో, అభిమానం, ప్రేమ చూపవలసిన బాధ్యత నాపైన ఎంతైనా వుంది.”

తిరిగి రెండునిముషాలు నిశ్శబ్దంగా వున్నాడు. ఆ తరువాత ప్రసంగం మరొక విషయానికి మార్చివేశాడు. అతణ్ణి

గురించి ఒక్కొక్క విషయమే తెలిసిన కొలదీ అతనంటే నాకు ఇష్టంకూడా ఎక్కువ కాసాగింది. అతడు నిష్క-పటి. యూవనో తానాహం— సంపదలు— అతణ్ణి ఉన్నాడనిగా చెయ్యలేదు. ఉద్రిక్తునిగాకూడా చెయ్యలేదు. శాంత స్వభావం అతనిలో మూర్తీభవించింది. విలాస జీవనంపైనున్న కాంక్ష కారణంగా అలవాటు మూలంగా అతడు చిత్రకారుడుగా ఎప్పటికైనా రాణించగలడా అని నాకు సందేహం కలిగింది. చిత్రరవులను రచించడానికి కావలసిన సహనం-ఏకాగ్రత లేవేమో అని తోచింది.

అయితేనేమి, అతని సంభాషణ సరళిని విన్నవారు అతని ఆకర్షణీయమైన సుందర వదనాన్ని చూసినవారు అతనితో స్నేహం చెయ్యకుండా వుండలేరు.

ఇద్దరమూ ఏమోకబుర్లు చెప్పుకుంటూనాలుగుగంటలసేపు గడిపాము. కాసేపు కూర్చుని కాసేపు పచారుచేస్తూ మరి కొంతసేపు వరండాలో సిగరెట్లు కాలుస్తూ కాలక్షేపంచేశాం.

అయిదు గంటలయింది. ఇంక ఇంటికి ఫోతానని నేను లేచాను.

“ఉండుబాబూ! ఇద్దరం అలా ఫ్రూలూయీ ఇంటికి వెళ్ళి వినతను పిలిద్దాం. ఆమెతో చెప్పి, మీరు వెళ్ళిపోదురు గాని” అన్నాడు.

ఇద్దరిమధ్య సాన్నిహిత్యం అతిశయించిన కొలదీ మర్యాదలు పాటించడంకంటే - చనవుగా ఒకరినొకరు పిలుచుకోవడం ప్రారంభించాం.

వంటలక్క తెచ్చియిచ్చిన కాఫీసేవించి, ఉభయులం
సోబూయి ఇంటివైపు బయలుదేరారు.

సోబూయి నివసిస్తున్నది మూడంతస్తుల మేడ.
“వినతా!” అని అవస్థ కేక వేశాడు. ఆమె మూడవంతస్తులోని
ఒక గది కిటికీనుంచి తొంగిచూసింది. ఆమె ప్రక్కనే జర్నల్
వృద్ధాంగన నిలబడి వుంది.

కిటికీలోంచి ఆమె ఒక ఎర్రగులాబీ పువ్వును అవస్థపైకి
గిరవాటువేసి నీ మనస్సులోవున్న పిల్లని నేనే అనుకో అంది.

అతడు ఆ పువ్వును అందుకొని “రమాకాంత బాబు వెళ్ళి
పోతున్నాడు” అన్నాడు.

“అయితే ఆ పువ్వు ఆయనకియ్యి. నేను ఇప్పుడే క్రిందికి
దిగి వస్తున్నాను” అంది.

హాసంగా అవస్థ ఆ గులాబీ పువ్వును నాచేతి కందిం
చగా నేను దానిని కోటు పైజేబులో పైకి కనబడేటట్లుగా
పెట్టాను. ఆమె ఇంటికి వెళ్ళిపోగా నేను, అతడు కలిసి నదీతీరా
నిక వెళ్ళాం.

నేను ఇంటికి వెళ్ళిపోతూ వుండగా ఒక చోట మల్లెతీవ
కనిపించింది. అతీవనుంచి ఘుమఘుమమని పరిమళం వ్యాపిస్తూ
వుంది.

మల్లెలకు భారతదేశం ఎంతో ప్రసిద్ధి. ఈ దూరదేశంలోకి
ఇది ఎల్లా వచ్చిపడిందో అనుకున్నాను. వెంటనే నా దేశం నా
మాతృభూమి స్ఫురణకు వచ్చాయి.

ఎందుకీ లక్ష్యంలేని, ప్రయోజనంలేని వృథాప్రయాస? ఎందుకీ విఫలపర్యటన? అనే తాపత్రయంతో నామనస్సు వ్యధి తమై పోయింది. నామీద నాకే కోపం, విసుగు కలిగాయి. చాలసేపటికిగాని ఆక్రోధాగ్ని చల్లారిందికాదు.

కొంతసేపు ప్రక్కపై పడుకున్నాను. తర్వాతలేచి సిగరెట్ అంటించాను. కుర్చీలో కూర్చుని నన్ను వంచించిన జర్మన్ యువతిని తలచుకొన్నాను. ఆమె వ్రాసిన లేఖలలోని ఒక లేఖను తీశాను. ప్రతిరోజూ రాత్రివేళ ఒకసారి ఆమెను, ఆమె కపట ప్రణయ ప్రభావాన్ని తలచుకొని మరీ నిద్రపోవడం అలవాటయింది.

ఇంతలోనే బుద్ధి మరొకత్రోవ త్రొక్కింది. ఈసారి నా మనోవీధిని మెరిసినది వినత. మా సంభాషణలో తాను భారత దేశానికి తిరిగి ఇంతలో రావడానికి ఏవో అభ్యంతరాలు వున్నాయని అవస్థ సూచించాడు.

“నిజంగా ఆమె అతని చెల్లెలేనా?” అనే ప్రశ్న నా మనస్సులో తళుక్కుమని మెరిసింది.

“కాదు చెల్లెలు కాదు” అనే నిశ్చితాభిప్రాయం వెంటనే కలిగింది.....

జర్మన్ వితంతు ప్రేయసి వ్రాసిన లేఖ కిటికీలోనుంచి లోపలకు ప్రసరిస్తున్న వెన్నెలకాంతిలో మెరుస్తూ క్రింద పడివుంది.

మరునాటి ఉదయం నేను క్రెఫీల్డ్ కు వెళ్ళాను.

అవస్థను చూడడానికనే నేను బయలుదేరాను. కాని నిజానికి నా మనస్సును అటు లాక్కొని వెళ్ళింది వినతే. ఆమె తొలినాటివలెనే - చిన్నపిల్లలా నవ్వుతూ - ఆడుతూ - సాడుతూ - ఘర్విత కన్యలా వర్తిస్తుందో - లేక ముభావంగా వుంటుందో చూద్దామనుకునే వెళ్ళాను. ఒక్కొక్కసారి పోలిష్ యువతిలా రెండు జడలు వేసి - ప్రాక్, జాకెట్ తొడిగి, ఎత్తు మడమలతోళ్ళు - టోపీపెట్టుకుంది. ఒకసారి చీరకట్టి - జాకెట్ తొడిగి - నల్లని అద్దాల కళ్ళతోడుపెట్టి - జాట్టు బర్మాముడి వేసుకుంటుంది. ఒక్కొక్కసారి ఒక్కొక్క తరహా ముస్తాబు అవుతూవుండేది. ఆనాడు అచ్చంగా “బెంగాలీ” యువతిలా అలంకరించుకుంది.

రాత్రి నేను మాతృభూమిని గురించి పరితపించడం వల్లగాని వినత నే డీవిధంగా అలంకరించుకుందా అని ఎందు చేతనో నాకు తట్టింది. అవస్థ ఏదో బొమ్మ గీస్తున్నాడు. ఆమె లేసు కుట్టుకుంటున్నది.

“గుడ్ మార్నింగ్” అని నేన్నపుడు ప్రత్యభివందనం చెయ్యడం తప్పు, ఆమె మరేమీ మాటాడలేదు. లేసుకుట్టు తప్పు, జీవితంలో మరేపని చెయ్యవల్లు - తదేకదృష్టితో ఆమె కుట్టువంకనే దృష్టి సాగిస్తూవుంది.

కొంతసేపైన తర్వాత లోపలకు వెళ్ళి, కాఫీ తేచ్చింది. ముగ్గురంతాగాం. అవస్థ దుస్తులుధరించి “భాయీ! కొంచెం బయట పనివుంది. ప్రకృతి చిత్రించడానికి - ఒక మైలుదూరం ప్రయాణం చేయబోతున్నాను” అని అన్నాడు.

“నేనుకూడా రావచ్చా - లేక...” అని నేననగా “ఓ! నిరభ్యంతరంగా; అమూల్యమైన మీ సలహాలు కూడా ఉపకరిస్తాయి.”

ఇద్దరం బయలుదేరాం. వినత ఇంటిదగ్గరనే వుండిపోయింది. “రమాకొంతబాబు కూడా భోజనానికి ఇక్కడికే వస్తాడు” అని అతడు వినతతో చెప్పాడు. ఆమెతల పంకించింది.

ఒక లోయదగ్గరకు వెళ్ళాం. అతడు ఒక పెద్ద సీక్స్ వుత్తాన్ని - కేన్వాస్ గుడ్డపై చిత్రించ నారంభించాడు. నేను కొంచెం దూరంగా పచ్చికపై పడుకొని వొకప్పుస్తకం తీసి చదవ నారంభించాను. పది పుటలైనా చదివానో లేదో - అవస్థ దగ్గరకువచ్చి “మిత్రమా! కొంచెం విశ్రాంతి అవసరమయ్యింది” అన్నాడు.

ఇద్దరం కళను గురించి - విదేశాలలోని కళావైద్యునిని భారతీయచిత్రకళా ప్రాభావాన్ని గురించి తర్కించాం. (ప్రాకృతి తీచీ కళా సంప్రదాయాలలోని భేదాన్ని గురించి తర్జనభర్జనలు జరిపాం. ప్రసిద్ధచిత్రకారులను గురించి చెప్పుకున్నాం. తరువాత మరో పావుగంట అతడు బొమ్మదగ్గర కూర్చుని “ఇవాళ చిత్రం మోదికి బుద్ధిపోవటం లేదయ్యో” అన్నాడు.

ఇద్దరం తిరిగి ఏవో కబుర్లు మొదలుపెట్టాం. ఎన్నెన్నో విషయాలను గురించి తనివితీర సంభాషించుకున్నాం. హృదయాలు తృప్తినొందగా - ఉభయులమూ ఇంటికి బయలుదేరాం.

వెళ్ళేటప్పుడు ఏవిధంగావుందో - వచ్చేటప్పటికి కూడా వినత అలానే కిటికీలో కూర్చుని లేసు అల్లిక సాగిస్తూవుంది.

“అమ్మాయి ఇవాళ అలిగింది” అన్నాడు గోవింద్ అవస్థ.

“సత్యాగ్రహం” అన్నాను నేను. అప్పటికీ ఆమె ముఖం లో చలనం కనిపించలేదు.

ముగ్గురం భోజనాలు చేశాం. భోజనానంతరం కూడా ఆమె అదేవిధంగావుంది. సాయంకాలం ఆరుగంటలకే తన గది లోకి వెళ్ళి పడుకొని నిద్రపోయింది.

“ఏమిటో చిన్నతనం” అన్నాడు అవస్థ.

నేను ఏడుగంటలకు బయలుదేరి తిరిగి ఇంటికి వచ్చాను. నా మనస్సును ఏదో విషాద చాచ్ఛాయ అలముకున్నట్లు తోచింది. పడుకుని నిద్రపోవడానికి ముందు వినతను గురించే యోచించాను.

“చిత్రమైన పిల్లే” అనుకున్నాను.

“ఏమైనా - ఆమె అతనికి చెల్లెలు మాత్రం కాదు అనే భావం ఉన్నట్లుండి మెగుపులాతోచింది.

ఈవిధంగా ఒకపక్షం రోజులు గడిచిపోయినై. ప్రతి

రోజు నేను అవస్థ, వినతలను చూడడానికి వెళ్ళేవాణ్ణి. ఒకటి రెండుసార్లు నాతో మాట్లాడకుండా తప్పించుకొని పోవడానికి ఆమె యత్నిస్తున్నట్లుగా నాకు వ్యక్తమయింది.

“మొదటి పరిచయమైన రెండుమూడు రోజులలోను చూపిన చనువు మృగ్యమయింది. నవ్వడంకూడా తగ్గించి వేసింది. నన్నుచూసి మనస్సులో ఏదో మధనపడుతున్నట్లుగా తోచింది. ఆమె ప్రవర్తన నాకు వింతగా తోచింది.

ఆమె జర్మన్, ఫ్రెంచి భాషలలో మాట్లాడగలదు. చిన్నప్పడు అయిదారుభాషలు నేర్చుకొన్నదని అవస్థగే నాకు సంభాషణ వశాన చెప్పాడు. ఆమె విద్య - సంస్కృతి - నడవడి చూడగా తల్లి పోషణలోకంటే ఎక్కువగా తండ్రి పోషణ పర్యవేక్షణలలోనే శిక్షణ పొందివుండా లనిపించింది.

ఆమెకు అవష్టకు ఏకోశాన సారూప్యలేకు. కొండ కోనలలో - సాంద్రారణ్యాలలో - నదీనదాలదగ్గర స్వేచ్ఛగా తిరిగే వనలక్ష్మిని తెచ్చి ఇంటిలో కట్టివేసి—సవనాగరికతకు అలవాటుచేసి వుంటారా అనే సందేహం కలిగింది.

నేను పెక్కుసార్లు భారతదేశంలోని ఆమె జీవితాన్ని గురించి, ఆమె పుట్టుపూర్వోత్తరాలను గురించి ప్రశ్నించాను. ఆమె నా ప్రశ్నలలో దేనికీ సరిగా సమాధానం చెప్పేదికాదు. చెప్పినా—తన ఇచ్చకు విరుద్ధంగా చెబుతున్నట్లే కనిపించేది.

ఒకనాడు నేను వారి ఇంటికి వెళ్ళేసరికి సోఫాపై పడుకొని ఆమె నవల చదువుతున్నది. “సెభాష్! విద్యార్థిని” అన్నాను.

ఏం అన్నట్లు ప్రశ్నార్థకంగాచూసి లేచి కూర్చుంది.

“ఎంతశ్రద్ధగా చదువుతున్నావు?” అన్నాను.

“నవ్వడంతప్ప నాకు మరేమీ చేతకాదనుకున్నారు. కాబోలు” అని వెళ్ళిపోయింది.

“అదికాదు వినతా నేనన్నది. ఆ నవల అంత మంచిది కాదని.”

“ఏ నవలా చదవక ఏం చెయ్యను.” అని ఆ పుస్తకం టేబుల్ మీద పడవేసి తోటలోకి వరుగై త్రింది.

ఆ సాయంకాలం గురుదేవుడు రవీంద్రుని “నాకాడుబ్బీ” నవల - బెంగాలీలోనిది చదివి హిందూస్థానిలో అవష్ఠేకు వివరించి చెబుతూవుండగా ఆమె దగ్గరకువచ్చి శ్రద్ధగా ఆ కథ అంతా వింది.

మరునాడుకూడా ఆమె తొలినాటివలెనే అతి నిరాడంబరంగా దుస్తులు ధరించుకొని వుంది. మెడలో గొలుసుకూడా లేదు. అప్పటికీ అందంగానే — ఆకర్షకంగానే కనిపించింది. ఆమెను చూసినకొలది — ఆమె అతనికి తోబుట్టువు కాదనే విశ్వాసం నాలో ప్రబలంకాసాగింది. అతనికి ఆమెయెడల అభిమానంవుంది. దయవుంది. కాని సోదరునికి—సోదరిపై వుండే అవ్యాజమైన అనురాగం, వాత్సల్యం లోపించింది.

తలవని తలంపుగా జరిగిన ఒక సంఘటన నా అనుమానాన్ని ధ్రువపరిచింది. ఒకనాటి సాయంకాలం నేను వారియింటికి వెళ్ళాను. ముందుగేటు లోపలగడియ వేసివుంది. గొంతుల్ని పిలవడం ఎందుకని నేను—అటు ప్రక్కకు మళ్ళి—ఆట్టే ఎత్తు లేని ప్రహరీగోడను దాటి లోపలకు వెళ్ళాను.

తలుపులు చేరవేయబడి వున్నాయి. గది లోపలినుంచి వినత వెక్కిరివెక్కిరి ఏడుస్తూ ఏవోమాటలు అంటున్నది. గదికిటికీ దగ్గరగా వెళ్ళాను.

“లేదు...నేనెవర్ని ప్రేమించడం లేదు...ఎవరినీ ప్రేమించాలని అనుకోవడం లేదుకూడా. నిన్నే ప్రేమిస్తున్నాను. నిన్నుతప్ప మరెవరినీ ప్రేమించను...నా మాటనమ్ము” అని ఆమె ఏడుస్తూవుంది.

ఒక్కసారి తలవైకెత్తి చూశాను. ఆమె అతని అక్కున చేరివుంది. అతడు ఆమెవీపు నిమురుతూ “చాలు. ఏడవకు. నేను నీమాటలను నమ్ముతున్నాను. ఇక ఏడవకు” అని బుజ్జగిస్తున్నాడు.

ఒక్క క్షణంపాటు నిశ్చేష్టుడనై అలానే వుండిపోయాను! లోపలికి వెళ్ళినా మాననా అని సంకోచించాను. లోపలికి వెళ్ళడానికి మనస్కరించలేదు. “పోదాం! ప్రపంచం తలక్రిందయ్యేది వీరితో నాకిక పనిలేదు” అనుకున్నాను. మెల్లగా వచ్చినదారినే ప్రహరీగోడ దగ్గరకు వెళ్ళి, బయటకు దూకి విఫవిస నడుస్తూ ఇంటికి చేరుకున్నా.

“ఎలా నటించాలో ఇద్దరికీ బాగా తెలుసు. అయితే నటించవలసిన పనేమిటి? నన్ను వంచించడంవల్ల వారికి కలిగే ప్రయోజనం ఏమిటి?.....అయ్యయ్య.....ఏమిటి ఈ వైచిత్ర్యం?.....

7

ఆ రాత్రినాకు చాలసేపటిదాకా నిద్రపట్టలేదు. నిద్ర పట్టిన గంట రెండుగంటలలోను ఏవో పీడకలలు వచ్చాయి. ఉదయం పెండలాడే లేచాను. వంటావిడతో ఆ వేళ, మరునాడు కూడా ఇంటికి రానని చెప్పి, తిన్నగా డూమ్ బర్క్ కు వెళ్ళాను.

ఒక హోటల్ లో భోజనం చేశాను. నదీతీరానికి వచ్చి ఒక చెట్టునీడను నిద్రపోయాను. సాయంకాలం పట్టణం వెలు పలుపున్న మైదానంలో - పర్వత ప్రాంతాలలో - నదీతీరంలో తిరుగుతూ ప్రాద్దుపోయేదాకా గడిపాను. రాత్రి మరొక హోటల్ లో భోజనం చేశాను.

హోటల్ యజమానులతో - ప్రజలతో - బాలబాలి కలతో ఒక లక్ష్యం లేకుండా ఇష్టంవచ్చినట్లు ఏవేవో మాట్లాడుతూ - ప్రకృతి శోభను, పర్వతశిఖరాల గాంభీర్యాన్ని, విధి విరామాలు లేకుండా ప్రవహించే రైన్ నదిని, కిలకిలారావాలతో ఒళ్లు ఝల్లుమనిపించే శకుంత సందోహాన్ని చూస్తూ, నిసర్గోత్సాహం పొందేవాణ్ణి.

చాలాసార్లు అవస్థేను, వినతను తలపునకు రాకుండా చేద్దామని యత్నించాను. నన్ను యెందుకు మోసగించాలా అని బాధపడ్డాను. ఇక తిరిగి ఆ గుమ్మం తొక్కకూడదనే నిర్ణయించుకొన్నాను. వినతను మరచిపోయి జర్మన్ వితంతువును గురించి యోచించడానికి నేనుచేసిన యత్నం విఫలమైంది.

డూప్ బర్గు పరిసరాలలోని గ్రామాలకుకూడా వెళ్లాను. వజూడు రోజులలోను ఒక్కొక్కసారి హృదయం వికలమై నవ్వుటికీ మొత్తంమీద కులాసాగానే గడిచిపోయింది. ఒక్క నిమిషమైనా వ్యర్థపుచ్చడానికి ఇవ్వపడని జర్మన్ యువతీ యువకులను, ఆ చిన్నచిన్న గ్రామాలను, ఇప్పటికీ తలచుకొన్నప్పుడు శరీరం ఆనందపులకితం అవుతూ వుంటుంది.

నాలుగవరోజు ఉదయంతిరిగి ఇంటికిరాగానే నాగడిలో ఒక ఉత్తరం పడివుంది. అది అవస్థే వ్రాసిందే. నేను చెప్పకుండా వెళ్ళిపోవడం తనకు చాలాకష్టం కలిగించిందనీ, తిరిగి రాగానే తప్పకుండా తమదగ్గరకు రావలసిందనీ బ్రతిమాలాడు. ఆ ఉత్తరం నాకు అంతఉల్లాసం కలిగించలేదు. కాని మరునాటి ఉదయం క్రెఫీల్డుకు వెళ్ళాను.

అవఁజే ఎంతో ఆపాయనంగా మాట్లాడాడు. చెప్పకుండా వెళ్ళానని మధనపడ్డాడు. స్నేహానికి విరుద్ధంగా వర్తించానంటూ నిష్ఠూరం వేశాడు.

ఇక వినత మళ్ళా నవ్వులు — పదుగులు — ఉరుకులు మొదలుపెట్టింది. ఈ తెచ్చిపెట్టుకున్న నవ్వులధోరణి నాకు నిజంగా చికాకు కలిగించింది.

ఒక గంటసేపు కూర్చుని, యింటిదగ్గర పనివుండని లేచాను. ఆపూటకు అక్కడవుండి పొమ్మని అతడు బలవంతం చేశాడు. కాని నాకళ్ళలో నిశ్చితాభిప్రాయాన్ని గమనించి తానుకూడా వస్తానని లేచాడు.

ఆమెవచ్చి కరస్పర్శకై తనచేతిని ముందుకు చాపింది. నేను కొంత ఆశ్చర్యంపొంది, నాచేతిని ముందుకు చాచి కరస్పర్శకు పిమ్మట అవఁజేతోకలిసి బయలుదేరాను. ఇద్దరం ఇంటికివెళ్లగానే కాఫీత్రాగి, సిగరెట్ అంటించి, ఇంటినానుకొని వున్నతోటలో ఒక చెట్టుక్రింద శీలాఖండంపై కూర్చున్నాం.

రెండు నిమిషాల పాటు ఉభయులమూ కూడా మానంగావున్నపిదప, అతడుఅకస్మాత్తుగా “రమాకాంతబాబూ, వినతను గురించి మీ అభిప్రాయం ఏమిటి? ఆమె ప్రవర్తన మీకు ఆశ్చర్యం కలిగించలేదా?” అని అడిగాడు.

“కలిగించింది” అన్నాను.

అతడు వినతప్రసక్తి తెస్తాడని నేను అనుకోలేదు.

“ఆమెనుగురించి ఏ నిర్ణయాన్ని అయినా చెయ్యడానికి పూర్వం ఆమెస్వభావాన్ని పూర్తిగా గ్రహించడం అవసరం. ఆమె హృదయం అమృతమధురం. అయితే బహు మంకుపట్టు గలది. ఆమెతో వ్యవహరించడం కష్టసాధ్యమైన విషయం. అయితే ఒకమాట. ఆమెకథ విన్నతర్వాత ఈ మంకుపట్టుకు ఆమెను మీరు నెపపెట్టరు.”

“ఆమెకథా? ఆమె మీ చెల్లెలుకాదా?” అని అడిగాను నేను.

“మీరు బహుశా ఆమె నాచెల్లెలు కాదని అనుకుంటున్నారు కాబోలు. నిజంగా ఆమె నాకు చెల్లెలే. అయితే వినండి. ఆమెసంగతి పూర్తిగా చెబుతాను. మన ఇద్దరి హృదయాలు కలిసిపోయినపుడు ఈ విషయం చెబితే నా హృదయ భారమైనా కొంత తగ్గుతుంది.

“నాతండ్రి బాగా చదువుకొన్నాడు. భాగ్యవంతుడు.

“అయితే నేమి సుఖజీవనానికి నోచుకోలేదు. నా తల్లిని తన ముప్పైయ్యవ ఏటనే వెళ్ళిచేసుకొన్నాడు. ఆమె వివాహమైన తర్వాత నాలుగైదేళ్లు మాత్రమే జీవించి నన్నుకని మరణించింది. ఆమె కాలధర్మం పొందేసరికి నాకు ఆరేళ్లుకూడా నిండలేదట. భార్య పోవడంతో ఆయన మనస్సు పూర్తిగా వ్యాకులమై పోయింది. నన్ను ఆయన మా స్వగ్రామానికి తీసుకుపోయారు. ఇకమరొక వ్యావృత్తిలేదు నన్ను పెంచడం చదువు చెప్పించడం తప్ప.

“నాకు పన్నెండేళ్ళ ప్రాయంవరకు ఆయనే చదువు చెబుతూ వచ్చారు. నా పినతండ్రి, లాహోర్ లో పెద్ద ఉద్యోగం చేస్తూవుండేవాడు. నేను పల్లెటూళ్ళో— నాయన చెప్పే చదువుతోనే కాలం గడపవలసివస్తే తప్పకుండా శుంత నయిపోతాననీ, తనతోపంపిస్తే హైస్కూల్ లోను, ఆతర్వాత కాలేజీలోను చదివించి, పైకితీసుకు వస్తాననిచెప్పి, ఎలాగైతే నేం ఒప్పించి తీసుకుపోయాడు.

“గుల్బర్గానుంచి ఎప్పుడైతే నేను లాహోరు వెళ్ళానో— నిరుత్సాహ నిరాశా మయమైన జీవితం వదిలిపోయింది. స్కూలులో చేరాను. సంవత్సరానికి ఒకసారి గుల్బర్గావెళ్ళి రెండునెల్లు నాయనదగ్గరవుండి వచ్చేవాణ్ణి.

“ఈవిధంగా కొన్ని సంవత్సరాలు గడిచిపోయినవి. స్కూలులో విద్యాభ్యాసం ముగించి నేను కాలేజీలో చేరాను.

“ఒక సంవత్సరం ఇంటికి వెళ్ళేసరికి ఇంటిలో ఒకపదేళ్ళ పిల్ల కనిపించింది. ఆ పిల్లేవినత. దిక్కు మొక్కు లేని ఆ పిల్లను తాను పెంచుతున్నానని మానాయన నాతో చెప్పాడు. నిజమే అనుకున్నాను. అప్పట్లో వినత నేను కనిపించేసరికి యెందుకో చాటుగా వెళ్ళిపోతూవుండేది. మా తండ్రిగారి గదిలోకి వనిమీద నేను వెళ్ళినపుడల్లా వినత బీరువావెనక దాగొనేది.

“బి. ఏ. పాఠ్యసయిన తర్వాత నేను సైన్స్ లో ఉద్యోగిగా చేరాను. చేరి మూడునాలుగు సంవత్సరాలవరకు స్వస్థానానికి వెళ్ళలేకపోయాను.”

“ప్రతినెలా నాన్నగారు ఒకవుత్తరం వ్రాస్తూనే వుండే వారు. కాని వినతను గురించి ఎప్పుడూ ఏమీ తెలియజేసే వారుకారు.

“అయనకు యాభై ఏళ్ళు నిండాయి. కాని నలభై ఏళ్ళు కూడా దాటనివానివలె దృఢంగా వుండేవారు. ఉన్నట్లుండి ఒకనాడు పెలిగ్రాం వచ్చింది. ఆయన మరణశయ్యపై వున్నాడని, వెంటనే రమ్మని. నా ఆందోళనకు అంతులేక పోయింది. వెంటనే పదిహేనురోజులు సెలవుపెట్టి, గుల్బర్గా వెళ్ళాను.

“నేను వెళ్లేసరికి ఆయన ఇంకా జీవించే ఇప్పుడో— ఇకనో అంటూవున్నారు. నన్ను దగ్గరకూర్చోమని ఒక్కసారి నా కళ్ళలోకి సాలోచనగా చూసి నౌకరును పిలిచి వినతను తీసుకు రమ్మన్నారు.

నౌకరు బాజీ ఎన్నాళ్ళనుంచో మా ఇంట వున్నాడు. బాజీ ఆమెను తీసుకువచ్చాడు. అప్పటికి ఆమెకు పథ్యాలుగోయేడు.

ఆమెచేతిని నాచేతిలోపెట్టి వాన్నగారు “గోవింద్! ఈ పిల్ల నాకూతురు. నీచెల్లెలు. నీచేతిలో పెట్టాను. ఈ పిల్లను కాపాడే శాధ్యత నీది” అన్నారు.

“ఆయన కళ్ళ దుఃఖాశ్రువులతో నిండిపోయాయి. ఆ తర్వాత ఆయాసం మోచింది. ప్రాణాలు విడిచారు. వినత బాధమని ఏడ్చింది.

“బాజీ తర్వాత నాతో జరిగినదంతా చెప్పాడు. మా ఇంటిలోనే మా అమ్మ బ్రతికినప్పట్లో కూడా లోకేశ్వరి అని

పరిచారిక వుండేది. మా అమ్మ పోయినతర్వాత నన్ను లోకేశ్వరే పెంచింది. ఆమె రూపసి, నా తల్లి మరణించిన ఏడాదికే నాన్నగారికి లోకేశ్వరితో మైత్రి ఏర్పడిందట.

లోకేశ్వరి నా చిన్నతనంలో కూడా మా ఇంటిలో వుండేదికాదు. ఎక్కడో వేరే ఒక చిన్న పూరింట కావరం వుండేది. నా తండ్రి ఆమెను పెళ్ళిచేసుకొనడానికి కూడా సిద్ధ పడ్డాడు. అయితే కులంలో - హోదాలో - తనకూ, నాయనకూ మా స్తిమశకాంతరం వుందని, ఆమె అనుకు సమ్మతించలేదని బాజీ చెప్పాడు.

నాన్నగారు ఒకసారి పెళ్ళిప్రస్తావన తెచ్చినపుడు ఆమె “విరుద్ధం. మీరెక్కడ? నేనెక్కడ? ఇదేంసిగ్గుచేటుపని” అని అనగా వినూననికూడా బాజీ అన్నాడు.

“మా వినతండ్రి నన్ను తనతోకూడా లాహోరు తీసుకు వెళ్ళినప్పటికి వినత వయస్సు రెండేళ్ళు. లోకేశ్వరి మృతినొండే నరికి తొమ్మిదేళ్ళు. నాన్నగారు కాలంచేసేసరికి పథాలుగేళ్ళు. పథాలుగేళ్ళ పిల్లని ఒకటి రెణ్ణలక్రితమే ఈడేరిన పిల్లని ఏం చెయ్యలో - ఎక్కడకు తీసుకువెళ్ళలో నాకు బోధపడలేదు.

“తల్లి మృత్యువు వాతపడగానే మానాన్నగారు వినతను తన ఇంటిలోకి రప్పించారు. సిల్కు ఉడుపులు తెచ్చి ధరింప జేశారు. దగ్గరకుతీసుకొని బుజ్జగించారు.

“అప్పటినుంచీ ఆయనే ఆమెకుగురువు. ఆమెఅడిగిందల్లా వచ్చిపడేది. ఆ పిల్లను చూసినపుడల్లా ఆయన తాను ఏదో ఘోర తప్పిందం ఒనరించినట్లుగా బాధపడేవారట.

“అయన ఎంతగారాబంగా చూసినప్పటికీ ఎంతగాఢంగా ప్రేమించి ఆదరించినప్పటికీ తన జన్మరహస్యం ఆమెకు తెలుసు. నాతో ఒకసారి వినతే చెప్పింది. తన పుట్టుకను గురించిన వృత్తాంతాన్ని ప్రపంచమంతా మరిచిపోయేటట్లు చేద్దామనుకుందట. సిగ్గుపడడం సిగ్గుమాలినపని అనుకొన్నదట కూడా.

“ఆమె ఈడుకుతగని తెలివితేటలూ, సంస్కృతి ఆమెకు అలవడ్డాయి. నాన్నగారు ఆమెకు బాల్యంలోనే ఫ్రెంచి, జర్మన్, ఆంగ్లభాషలను నేర్పించారు.

“నాన్నగారు పోయినతర్వాత ఆ ఇంటిలో నా కంఠ స్వరం వింటే—నేను పిలిస్తే—తుదకు నేను కనిపిస్తే ఆమె గజగజ వణికిపోయేది. నేను మెల్లగా దగ్గరకు చేరదీసి—నా సోదరిగా భావించి, ప్రేమిస్తానని నచ్చచెప్పేవరకుకూడా ఆమె నాతో చనువుగా మెలగేదికాదు.

“ఆమెను నాతో లాపాలూరు తీసుకుపోయి బాలికా పాఠశాలలో చేర్చాను. హాస్టల్ లోనే ఆమెవుండడానికి ఏర్పాటుచేశాను. నన్నువదలిపెట్టి హాస్టల్ లోవుండి చదువుకోలేనని ఆమెపడ్డింది. కాని నేనేమిచెయ్యను? చేస్తున్నది సైనికో డోగ్ గం, బస సైనికశిబిరంలో.

“నన్నువదలిపెట్టి వేరేవుండవలసి రావడంతో ఆమె బెంగపెట్టుకొని, జబ్బుపడింది. ఎలాగైతేనేం నాలుగేళ్ళపాటు స్కూలులోవుండి చదువుకొంది. నేను లాసాలోనుంచి వేర్వేరుచోట్లకు ఉద్యోగధర్మాన వెళ్ళవలసివచ్చింది. అయి

నప్పుటికీ ఆమెకు తరుచుగా పుత్తరాలు వ్రాసి. డబ్బు పంపిస్తూ వుండేవాణ్ణి.

“ఆస్కూలులో ఆమె చదువు పూర్తి అయింది. సర్వీస్ నుంచి నేను విడుదల పొందాను. ఇక ఆమె భావిని గురించి యోచించడంతో కర్తవ్యం నిర్ణయించలేక, ఒకటి రెండేళ్ళు విదేశ పర్యటన చేయడం యుక్తమనుకొని బయలుదేరాను. అదే మాయీ ప్రయాణానికి కారణం. ఇదీ మా వృత్తాంతం.

“ఆమె స్వభావం బహు విచిత్రమైనది. ఒకసారి నవ్వుతూ, ప్రపంచంతో తనకేమీ నిమిత్తం లేనట్లు ఎంతో సరదాగా— ఉత్సాహంగా వుంటుంది. ఒక్కొక్కసారి లేనిపోని యోచనతో మనస్సు పాడుచేసుకొని, రోజంతా ఏడుస్తూ కూర్చుంటుంది.

ఇప్పుడు వినతకు పద్దెనిమిదేళ్లు. హృదయం నవయావనోత్సాహభరితమైన సమయం— తుపానువలె భీషణమైన ప్రకృతిగల ఈమె నెవరు ప్రేమిస్తారో— ఈమెకు ఎవరు నచ్చుతారో తెలియదు. ఒకవేళ ఈమె ఎవరినైనా ప్రేమించటమే సంభవిస్తే కొంపమునిగిందన్నమాటే. ఒక్కొక్కసారి ఈమె మాటలు చేష్టలు కూడా నాకే విభ్రాంతికలిగిస్తాయి. మూడు రోజుల క్రితం ఏం చేసిందో తెలుసా ?

“నేను ఇదివరలోవలె తన్ను ప్రేమించి ఆదరించక, వెరుసుగా చూస్తున్నానని అక్కునజేరి నన్నే ప్రేమిస్తానని, ఇంకెవరినీ ప్రేమించననీ ఏడవసాగింది. అసలు ప్రేమ అంటే ఈమె ఏవిధంగా అర్థంచేసుకుందోకూడా తెలియదు.”

“ఓహో అదా సంగతి?” అని నేను నాలుక కరుచు కొన్నాను.

‘అయితే మిత్రమా! లాసోలో ఈమె ఎవరినీ ప్రేమించలేదా? ప్రేమించడానికి అవకాశమైనా కలగలేదా?”

“లేదు. అసలు అవకాశమేలేదు. అక్కడవున్న నాలుగేళ్లు హాస్టల్ లోనేవుంది. ఆమె అంతసులభంగా ఎవరినీ ప్రేమించదు. ఎవరి ప్రకృతిలోనైనా ఏదో వాకవిశేషంవుంటేనేగాని వినతకు నచ్చరని నా మతం. సరే నేనువచ్చి చాలాసేపయింది. మీరు ఏదో పనివుండన్నారు కూడా ఇక వెడతాను.” అని అవస్థలేవగా “కేను మరేం పెద్దపనిలేదు. నడవండి. మీతో కూడా వస్తాను అన్నాను.”

ఇద్దరమూ తిరిగి నదినిదాటి వారిఇంటికి వెళ్ళాం. ఆ ఇంటిగుమ్మంలో అడుగుపెట్టగానే నా హృదయం ఏదో చెప్పురాని ఆనందంతో వివశమయిపోయింది. ప్రణయసుధను నా మనసుపై ఎవరో చిలికినట్లయింది. అవస్థ కథవిన్నతరవాత హృదయంనుంచి పెద్దబరువు తొలగిపోయినట్లయింది.

హోలులోనే మాకు వినత కనిపించింది. ఆమె నన్ను

చూసి యథాప్రకారంగా నవ్వుతుందనుకున్నాను. కొంత ఆశాభంగమే కలిగింది. ఆమెముఖం వెల్లనైవుంది. ఒక సారి నావంక చూసి, ఆతర్వాత తలవంచుకొంది.

“ఇదిగో! వినతాదేవీ! శ్రీ రమాకాంతబోసు మహాశ. యుడు నేను రమ్మనగా రాలేదని గ్రహించుము. అతడు తనకు తానై విచ్చేసె” నన్నాడు అవస్థే చమత్కారంగా.

అప్పటికే ఆమె ముఖంలో మందహాసమైనా తోచలేదు. నేను గ్రహించాను. ఆమె ఏదో దారుణమైన ఆవేదన ననుభవిస్తున్నదని. పైకి నవ్వినా అదంతా కపట నాటకమేనని ఆమె చిత్తాన్ని దహిస్తున్నదేమై వుండగలదాలని యోచించాను.

ఆవయస్సు మహాసంధిగ్ధమైనది. ఆమె చిత్తములో ఏదో విపరీతమయిన సంఘర్షణ సాగుతూ వుండాలని, అది ప్రేమకు సంబంధించినదే అయివుండ వచ్చునని నాకు తట్టింది. ఆమె అత్తని ఏదో సత్యాన్వేషణకై తహతహ పడుతున్నట్లుగా నాకు పొడ గట్టిందికూడా.

అపూర్వమైన ఆమె బాహ్యసౌందర్యం మాత్రమే గాక సుస్నిగ్ధమైన ఆమె ఆత్మసౌందర్యం కూడా నాహృదయాన్ని ఆకర్షించింది — ఆనందోత్తేజితం చేసింది.

అవష్ఠే తన చిత్రరచనలో నిమగ్నుడుకాగా నేను విన తనుచూసి “ఒకసారి మనం తోటలో తిరుగుదాం వస్తావా?” అనిఅడిగాను. ఆమె వెంటనే అంగీకరించింది. నేను తోటలో తిరుగుదాం అని అనగానే నై రాశ్యాన్ని ప్రతిఫలిస్తున్న ఆమె నేత్రాలు సంతోషంతో ఉజ్వలమైనాయి.

ఇద్దరం క్రిందికిదిగి గేటుకు దగ్గరగావున్న ద్రాక్షపండిరి క్రింద కూర్చున్నాం.

“మమ్మల్ని విడిచిపెట్టి వెళ్ళిపోయి మూడురోజులదాకా కనిపించారుకాదే. మీకు ఆమూడురోజులు తోచిందా?” అని అడిగింది.

“నేనురాకపోతే మీకు తోచిందా?” అని నేనడిగాను.

“తోచలేదు. మీరు డూప్ బర్గ్ వెళ్ళామన్నారు కదూ? అక్కడ ఏంచూశారో చెప్పండి. మీరు ఆమూడు రోజుల విశేషాలు మాఅన్నతో చెప్పినపుడు నేనుసరిగా వినలేదు.”

“వినకుండా మరి ఎందుకు వెళ్ళిపోయావు?”

“ఎందుకా...మరేం.....సరే ఇప్పుడు వెళ్ళునులెండి, చెప్పండి. కాని ఒక్కమాటఅంటాను మీకు కోపంరాదుగదా”

రాదు, చెప్పు.”

“మీరు అలా చెప్పకుండా వెళ్ళిపోయినందుకు నాకు ఎంతకోపం—ఎంత ఏడుపువచ్చాయో? మీరు తిరిగిరావడం వల్ల ఎంతో సంతోషంకలిగింది.”

నాకుకూడా తిరిగివచ్చి నిన్నుచూడ్డం ఎంతో సంతోషం కలిగించింది.”

రైన్ నదిలో అదేసమయాన ఒక స్త్రీమరు రంయమంటూ పొగను వెలిజిమ్ముతూ వెళ్ళింది.

“ఏవై నా కబుర్లు చెప్పండి వింటాను.”

“చెబుతాను. కాని ఇవాళ ఉదయంరాగానే ఎందుకు నవ్వావో చెప్పుమా?”

“ఎందుకా? ఏమో నవ్వా లనిపించింది. నవ్వాను ఒక్కొక్కసారి ఏడవాలనిపిస్తుంది. అప్పుడు కూడా ఎందుకో నవ్వే వస్తుందిమరి.”

ఇంతలో ఎవరో యాత్రికులు ఏవో పాటలు పాడుకుంటూ దూరాన రోడ్డుపై నడిచిపోతున్నారు. ఆ పాటలు విని “మనం కూడా వారితో పాటు పోతేనా?” అంది.

“ఏం? ఎక్కడెక్కడికో వెళ్ళాలని—ఏవో ఘనకార్యాలు చేసి, కీర్తి పొందాలని నీకు కోరికవుందా?”

“ఉంది. అయితే అలాంటి కోరికలు నెరవేరడం సంభవమా?”

“ఎందుకు కాదు? ప్రయత్నిస్తే సరి.”

ఒకనిమిషం ఆగి “మరేం! ఒకమాట అడగనా?” అంది. నేను తల పరికించాను.

ఆవేళ శిథిలదుర్గాన్ని చూడడానికి వెళ్ళినప్పుడు మా అన్న మీరు బీరు త్రాగేరేం జ్ఞాపకంవుందా. అప్పుడు మా

అన్న మీ ప్రియురాలి ఆరోగ్యంకోసం అన్నాడుకదూ. ఆ ప్రియురాలు బాగా అందమైనదేనా?”

“అందమైనదేకాని నీకంటే ఎక్కువ అందమైనదికాదు.”

“ఆమెను మీరు గాఢంగా ప్రేమించారా?”

“లేదు. ఇంతవరకూ నేను ఎవర్నీ గాఢంగా ప్రేమించ లేదు. మీ అన్న ఆనాడు అలాఅన్నది పరిహాసానికే.”

“స్త్రీల ప్రకృతిలో మీ చిత్తాల్ని ఆకర్షించే విశేషం ఏమిటి?” అని ఆమె ప్రశ్నించింది మళ్ళీ.

“ఏమిటీ విచిత్రప్రశ్న” అనుకున్నాను.

“క్షమించండి చాలా తెలివితక్కువగా మూర్ఖుడాను. నా దగ్గరవున్న జబ్బే ఇది. నోటికివచ్చిందేదైనా సరే అనేస్తాను ఆలోచించకుండా.”

“అను అదేమంచిది. నువ్వు ఈ నాటికైనా బిడియం లేకుండా నాతో మాట్లాడడానికి సిద్ధపడ్డావు సంతోషం.”

ఆమె మెల్లగానవ్వింది. ఆలానవ్వడం నేను అంతకుముందెప్పుడూ గమనించలేదు.

“ఏమోగాని ప్రపంచాన్ని చూస్తే నాకే ఒక్కొక్క పుడు విసుగు, విరక్తి కలుగుతాయి. ఏదైనా కథ చెప్పండి పోనీ ఇంతేనా ఏమిటి? ఎన్నిసార్లు అడగాలి. ఆవేళ గురుదేవుని ‘నాకా భంగం’ కథ చెప్పారు ఎంతబాగుంది అలాంటిదే.”

“నాకు ఈ రమణీయమైన ప్రకృతిశోభను, అంతకంటే మహిమాన్వితంగా కనబడే నిన్ను చూస్తుంటే—ఏ కథా

జ్ఞాపకం రావడంలేదు. చూడు. ఆ ఆకాశం—ఈతోట. దూరాన ప్రవహిస్తున్న నది—ఇంకా దూరంగా ఎండలో వెండి కొండల్లా మెరుస్తున్న పర్వతాలు ఇవన్నీ ఎంత అందంగా ఆనందోజ్వలంగా వున్నాయో?”

“నిజం. మరి మనకే దేవతల్లా రెక్కలుంటేనా? ఆకాశానికి ఎగిరిపోయి పక్షులతో పాటు మనంగూడా ఏవేవో పాటలు పాడుకుంటూ వాయుతరంగాల్లో లీనమైపోయే వాళ్ళం. మరుక్షణంలో క్రిందకుదిగి సముద్రజలంలో ఈడుకుంటూ పోయే వాళ్ళం. మనం పక్షులమెనా కాకపోయాం కదా.”

“కాకపోవచ్చు. కానీ తెక్కలు మాత్రం రప్పించుకోవచ్చు.”

“వట్టిమాట. మానవులకు రెక్క లెక్కణ్ణుంచి వస్తాయి స్వామీ”

“వస్తాయి శిష్యురాలా—వస్తాయి. కొంతకాలం గడవనీ. హృదయం పరిణతిపొందనీ, మానవులకు అతీతమైన భావాలను పెంపొందించు కొన్ననాడు—లక్ష్యాలను సాధించిననాడు—సిద్ధాంతాలను అనుష్ఠించిననాడు మనం అమరులం కాగలం”

“మీరు ఆపరిస్థితిని పొందడానికి సాధనచేశారా?”

లేదు. నా మనస్సుకూడా ఇంకా అంతపరిణతి పొందలేదు. ఇంకాసాధనే ప్రారంభించ లేదేమో కూడా.”

“మీకు సంగీతం వచ్చా?”

“కొంచెంగా.”

“అయితే రండి. ఇంటికి పోదాం. రెండుపాటలు పాడు దురుగాని.” అంటూ వినత పరుగెత్తింది. నేనుకూడా వెళ్ళాను. ఆమెకోరికను నిరాకరించలేక రెండుపాటలు పాడాను. ఆమె ఎంతో ఉత్సాహంతో విన్నది. ఆనందపారవశ్యాన అరమోడ్లు కన్నులతో నావంక ఆమె చూసినపుడు నేను కలకంటున్నానా అని అనిపించింది.

10

అర్జుంజంతా బహుకులాసాగా గడిచిపోయింది. చిన్న పిల్లలవలె నేనూ అవస్థే, వినతాకూడా సరదాగా ఏమేమో కథలు, కబుర్లు చెప్పుకుంటూ—కాస్సేపుచీట్లటా-కొంతసేపు చదరంగం—మరికొంతసేపు సంగీతం ఇలాగే ఎంత ఆనందంగానో గడిపాం. నేను పాడాను కనక ఆమెను వాడమని పట్టుపట్టాను. ఆమె అంత ఉల్లాసంగావుండడం చూసిన అవస్థే ముఖంలో సంతృప్తి తాండవించింది.

నేను వారిఇంటినుంచి రాత్రి తొమ్మిదిన్నర గంటలకు బయలుదేరాను. నన్ను ఆవలిగట్టున దింపి తాము తిరిగి వెళ్ళి పోతామంది వినత. నావ నదీమధ్యానికి వెళ్ళగానే— అద్దరికి గాక దిగువకు పోనిమ్మన్నాను.

చల్లనిగాలికి ఆమె ముంగురులు - చీరచెరగు చెదరి పోతూవుంటే - వెన్నెలకాంతిలో ఆ కాటుకకళ్ళు ఏవో ఆశా మయములైన అవస్థ క్షభావాలను వెలిబుచ్చుతూ వుంటే నాకు

అనంతసౌఖ్యం కలిగించింది. ఆ సౌఖ్యంలో ఏమో అపూర్వమైన ఆనందాన్ని ఆపేదనాను. పైన నక్షత్రాలు — ప్రక్కలను నది. దూరాన చెట్లు — ఇవి అన్నీ నాకంటికి వణికిపోతున్నట్లుగా తోచింది.

గట్టుమీద ఏదోఒకపక్షి కూ అని కూస్తూవుంటే—నా మనస్సు ఉద్రిక్తమై పోయింది. ఒళ్ళు పులకరించింది. కళ్ళు బాష్పాకులములై నాయి. ఆత్మవినుతన చైతన్యం పొందినట్లయింది. ఎదనుఖాన్ని ఆనందానుభవాన్ని కోరింది. ఏదో తీరని ఆపేదన—ఎందుకో—ఎవరికోసమో.....

11

మరుసటి ఉదయం క్రెస్టల్స్ కు బయలుదేరి వెడుతూ

నేను వినతను ప్రేమించానాఅని ప్రశ్నించుకోలేదు.

గాని ఆమెనుగురించే చాలాసేపు ఆలోచించాను. ఆమె భావిని గురించి తాపత్రయపడ్డాను. తలవనితలంపుగా ఆమెతోకలిగిన పరిచయానికి ఎంతో సంబరపడ్డాను. రెండు రోజులనుంచే ఆమె నాతోచనువుగా మెలగుతూవుంది. అంతవరకూ ఆమె ఒక్కరీ నాతో మాట్లాడినదేదీ ?

నాతో సరిగా మాట్లాడ నారంభించిన తర్వాతనే ఆమె సౌందర్యంలోని అధికాన్ని, ఆమె అత్త బేన్నతాన్ని, ఆమె హృదయంలోని బౌదాగ్యాన్ని నేను గ్రహించగలిగాను.

గుట్టపైకి ఎక్కుతూవుంటే నాకుభావికాలాన్ని గురించి గాని తుదకు మరునాడు—మరుక్షణాన్ని గురించిగాని, ఆందోళనకలగలేదు. నాకుఎంతో సుఖంగావుంది.

నన్ను చూడగానే వినత బుగ్గలు ఎర్రవారినవి. ఆమె ఎంతో చక్కగా అలంకరించుకొని వుంది. అయితే సంతోషంగా లేదు. విచారం ఆమెకళ్ళలో స్పష్టంగా కనిపిస్తువుంది. అవస్థ చిత్రలేఖనంలో మునిగివున్నాడు. నన్ను చూసి ఒక్కసారి తల పంకించాడు. తన ఎదటవున్న కేన్వాస్ గుడ్డపై ఎన్ని రంగులు న్నాయో, ఆ రంగులన్నీ అతనిదుస్తులపైన కనిపిస్తున్నాయి. ఒకసారి అర్థనిమిషాలింతనే త్రుడై నావైపు—ఒకసారి వినతవైపు చూసి—మళ్లా తడేక దీక్షతో చిత్రరచనసాగిస్తున్న అవస్థతో సంభాషించి అతని కళాప్రియత్వానికి భంగంకలిగించడం సముచితంకాదని తలపోసి వినతదగ్గరకు వెళ్లి కూర్చున్నాను.

ఆమె నావంక జాలిగా చూసింది.

“నిన్నటిమల్లే ఇవాళ నవ్వుటంలేదు నువ్వు” అన్నాను.

“నిజమే. ఇవాళ నామనస్సేమీ బాగాలేదు. రాత్రినిద్ర పట్టలేదు. ఏదో ఆలోచనతోనే సరిపోయింది” అందివినత.

“దేన్ని గురించోయ్ ఆ ఆలోచనలు?” అని అడిగాను.

“ఎన్నివిషయాలనో గురించి. చిన్నప్పుడు మా అమ్మ బ్రతికివున్న రోజులలోకూడా ఒక్కరైతూ కూర్చుని లేనిపోని ఆలోచనలతో తలనొప్పి తెచ్చుకొనే దాన్ని. తనకు ఉత్తరక్షణంలో సంభవించగల దానిని గురించి మానవులు ఎందుకు

ఊహించుకోలేరో! ఎందుకు కొన్ని సమయాలలో కష్టాలు సంప్రాప్తిస్తాయి? ఎందుకు ఒక్కొక్కసారి ఎవరై నా అడిగినపుడు మనకు తెలిసినదంతా నిజం చెప్పి వేయడానికి బుద్ధిపుట్టదు? నాకీ ప్రశ్నలకు సమాధానంరాదే? నేనేమీ చదువుకోకపోవడం వల్లనేమో—సమాధానాలు సుప్పరించక పోతున్నది. నాకు మానాయన విద్యాబోధన సరిగాచెయ్యలేదు. నేను బొమ్మలు వేయలేను. ఫిడేలు వాయిచలేను; చక్కగా గొంతెత్తి పాడలేను. నాలో ఏగొప్ప ఏవిశేషమూలేదు. ఎవరికయినా నాతో మాట్లాడితేనే తలనొప్పి రావచ్చు” అని ఏమేమో తలపోసే దాన్ని రమాకాంత బాబూ; ఆడదానికి చదువు అవసరమంటారా?”

“అవసరమే అంటాను. నువ్వు అసమర్థురాలినని అనుకోరాదు. నువ్వు బాగా చదువుకొన్నావు. విద్య, విజ్ఞానం, సంస్కృతి నీకు కావలసినంత వున్నాయి.”

“పోనీ ఇంకా ఏమైనా నేను చదవవలసివుంటే చెప్పండి. మీరేం చదవమంటే అది చూపుతాను. ఏం చెయ్యమంటే అది చేస్తాను.”

ఆ అమాయక త్యాన్ని చూసి-ఆమె చేతిని పట్టుకుని “నీతో మాట్లాడితే ఎవరికీ తలనొప్పిరాదు. సంతోషమేకలుగుతుంది” అన్నాడు.

“రమాకాంత బాబూ! ఇలారండి. వచ్చి చూడండి. ఈ బ్రాక్ గ్రౌండ్ బాగుందోలేదో” అని అవసరమైనగా నేను లేచి అతని దగ్గరకు వెళ్ళాను. వినత తన గదిలోకి వెళ్ళిపోయింది.

మహోగంట గడచినతర్వాత ఆమె హాలులోకి వచ్చి,
నన్ను తనదగ్గరకు రమ్మనిపిలిచింది.

“నేనుచనిపోతే - నాకోసం మీగునిజంగా ఏడుస్తారా?”

అని అడిగింది.

“ఏమిటి పిచ్చిమాటలు?” అన్నాను.

“నేను త్వరలోనే ఈ లోకంనుంచి అస్తమిస్తానని అను
కొంటున్నాను. నాకుప్రియమైనవన్ని తిరోహితమౌతున్నాయి.
ఈవిధంగా ప్రయోజనంలేని జీవితం గడిపేకంటే చచ్చిపోతేనే
బాగుండుననిపిస్తుంది. నేను నిజంచెబుతున్నాను. నామనస్సులో
ఎన్నోవిచారాలు—బాధలు వున్నాయి.

ఆరోజంతా వినత విచారంగానే వుంది. ఆమెచిత్తంలో
నాకు బోధపడని తుపాను ఏదో రేగుతున్నది. ఆమె నావంక
పదేపదే చూస్తూవుంది. ఆచూపులు నాహృదయంలో శాంతిని
భంగపరుస్తున్నాయి. ఆమెశాంతంగానే కనబడుతువుంది. ఆమె
నావంక చూసినప్పుడల్లా “అనవసరంగా మనస్సును శాధిస్తా
కోవద్దు” అని చెప్పాలనే కోరిక జనించింది.

ఆమెముఖంలో వెల్లడనం సుపురించినా, ఆమె విశాల
నయనాంచలాలలో విషాదరేఖలు దోవ్రతకమైనా ఆమెనిస్తుల
సౌందర్యం ఎంతమాత్రం చెక్కుచెదరకుండా వుంది.

చీకటిపడినపిదప నేను ఎస్సెన్ కు బయలుదేరగానే గేటువర
కూవచ్చివినత“మీరు హుమారుగా లేరు. ఎందుచేతనోగాని”అంది.

నావలోకూర్చుని, “ఒకవేళ వినత నన్ను ప్రేమిస్తున్నదా?”
అనుకొని ఒకదీర్ఘనిశ్వాసాన్ని విడిచాను.

మరుసటి రోజు ఉదయంకూడా ఒకవేళ వినత నన్ను

ప్రేమించడం లేదుకదా అనే తట్టింది. ఆమె దివ్య సుందర విగ్రహం నా మనఃఫలకంలో గాఢంగా అంకితమైపోయింది. ఆమెను మరచిపోవడం అసాధ్యమైంది.

క్రెఫీల్డుకు వెళ్ళాను. ఆ రోజంతా అవస్థ ఇంటనే గడిపాను. కానివినత ఒకటి రెండుసార్లు మాత్రమే కనిపించి వెళ్ళిపోయి తనగదిలో పడుకొంది. ఆమెకు ఒంట్లో బాగాలేదు. తలనొప్పితోను, జ్వరంతోను బాధపడుతున్నది. ఆమెనాకు కనిపించినపుడు ఓపిక లేకపోయినా మందహాసం తెచ్చిపెట్టుకొంది.

“మరేంకాదు. అది వట్టిభ్రమేకావచ్చు. తిరిగిసర్దుకొంటుందిఅంది. ఆమెమాటలు నాకు బాధపడలేదు. నాకేమీ తోచలేదు. కొంతసేపుండి ఆతర్వాత ఎస్సెన్కు తిరిగివచ్చేశాను. వచ్చానేగాని ఇంటికివెళ్ళక నగరంలోకివెళ్ళాను. అక్కడ కాలంగడిపి రాత్రిపడుగుంటలకు ఇల్లుచేరుకొన్నాను.

మరునాటి ఉదయం కూడా ఏమీ తోచిందికాదు. కాసేపు కలకత్తాలోని నా మిత్రులు ఒకరిద్దరికి లేఖవ్రాయాలని కూర్చున్నాను గాని ఉత్తరాలు వ్రాయడం సాగలేదు. పత్రికచదివాను. వార్తలు తలకెక్కలేదు. బొమ్మలపుస్తకం తీశాను. అనిఅన్నీ వికృతంగా నన్ను వెక్కిరిస్తున్నట్లుగా కనిపించాయి.

ఏమిటో చక తిరిగి నగరంలోకి వెళ్ళి — ఒంటిగంటకు ఇంటికి వచ్చేసరికి ఓ పన్నెండేళ్ళ జర్మన్ బాలుడు గుమ్మంలో కూర్చునివున్నాడు.

“బోసు బాబు మీరేనా?”

“అవును. ఏ”మని అడిగాను.

“వినత ఈచీటీమీకిమ్మంది” అన్నాడు. నేను ఆవేగంతో ఆచీటీ చదివాను.

“అత్యవసరంగా మిమ్మల్ని కలుసుకోవాలి. సాయం కాలం నాలుగు గంటలకు ఆవేళమనం వెళ్ళామే శిథిలదుర్గం అక్కడకురండి. వేచివుంటాను. నేను చాలా ఘోరమైన తప్పు చేశాను. “వస్తాను” అని లేకపోతే “రాను” అని మాత్రమే చీటి తెచ్చిన కుర్రవానితో చెప్పండి.”

“వస్తా”నని చెప్పానన్నాను. పిల్లవాడు పరుగెత్తుకుపోయాడు.

14

గదిలోకి వెళ్ళి కూర్చున్నాను. నా గుండెలు నేగంగా కొట్టుకొనసాగాయి. వినత పంపిన ఆ చిన్న లేఖను ఎన్నోసార్లు చదివాను. చేతనున్న రిస్తువాచీవంక చూచాను. రెండుగంటలైనా కాలేదు.

ఓరగావున్న తలుపును త్రోసుకొని; అవష్టే లోపలకు వచ్చాడు. అతనిముఖంలో విచారం స్పష్టంగా కనిపిస్తూవుంది. అశాంతితో, ఆందోళనతో కుమిలిపోతున్నట్లుగా కనిపించాడతడు.

“ఏమిటి భాయీ! అలావున్నావు?”

“నా మంచానికి ఎదురుగావున్న ఒక కుర్చీని దగ్గరగా లాక్కొని కూర్చున్నాడు.

“నాలుగు రోజుల క్రితం వినత వృత్తాంతాన్ని చెప్పాను. మీకు నేను ఇవాళ మరో విశేషం చెబుతాను. మొన్న నేను చెప్పింది మీకు ఎంత ఆశ్చర్యం కలిగించిందో, ఇవాళ చెప్పేది అంతకంటే ఎక్కువ ఆశ్చర్యం కలిగిస్తుంది. మన ఇద్దరి మనస్సులు కలిశాయి కనకనే నేను ఈ మర్నాని మీకు వెల్లడించడానికి సాహసిస్తున్నాను. ఇంకొకరైతే చెప్పివుండకపోదునేమో!”

పడుకొనివున్నవాణ్ణి నేను లేచి కూర్చున్నాను. “మీ చెల్లెలు మాటా?” అన్నాను.

“అవును. ఆమె కిప్పుడు పిచ్చైతిందో ఏమో, ముందు నా మతి పోగొడుతోంది. వినతలో ఒకే ఒక సుగుణం వుంది. ఎప్పుడూ అబద్ధం ఆడదు. అన్నీ యధాతథంగా చెప్పి వేస్తుంది.

“నిన్న ఆమె జ్వరంతో బాధపడడం మీరు చూసే వెళ్ళారు కదూ? పగలూ, రాత్రికూడా ఆమె ఏమీ తినలేదు రాత్రి ఆమెకు జ్వరం తీవరించింది. రెండు గంటలకు పరిచారిక నన్ను లేపింది. వినత ఏడుస్తున్నదని చెప్పింది. నేను వెళ్ళి చూశాను. ఆమె వెక్కిరించి ఏడుస్తుంది.

“ఏం? నీ బంట్లో బాగాలేదా అని అడిగాను. ఆమె ఏడవడం జోరయింది. వెక్కిరించి ఏడుస్తూనే తాను మరి కొంతకాలం జీవించాలనే కనక నేను కోరితే—ఎక్కడికైనా తీసుకుపోవ్వండి. నాకు ఆ మాటలు ఏమీ బాధపడలేదు—

ఏడుపు మాని అసలు సంగతేమిటో—ఆమె మనస్సును భయోద్విగ్నంచేసిన విషయమేమో చెప్పమని అడిగాను.

ఏడుస్తూనే ఆమె మిమ్మల్ని ప్రేమిస్తూన్నానంది. రమా కాంత బాబూ! నన్ను మీరు తుమించాలి. మనం ఉత్తమ కుల సంజాతులం, విద్యాధికులం, న్యాయాన్యాయా విచక్షణ చెయ్యగల ధీశక్తి మనకుఉంది. ఆమె మనస్సు నవనీలవంటిది. ఏదైనా ఒక అభిప్రాయం కలగనేగలగదు. కలిగితే అది ఓ మానాన తొలగిపోదు.

“మీరు ఆమెకు నచ్చివుండవచ్చు. అయితే అంతగా బాధపడి ఏడవడం ఎందుకు? ఎవరికీ అర్థంకానంత గాఢంగా మిమ్మల్ని ప్రేమించడం దేనికి? మొదట చూసినపుడే మీరం లే తనకు ఏదో ఆకర్షణ ఏర్పడిందట. ఏదో చెప్పరాని మమకారం, కాంక్ష, ప్రేమ ఉత్పన్నమై ఆరోజుకారోజు ఆమెను నిశితశిల్ప దహించినవట. తాను మొన్న “నిన్నే ప్రేమిస్తాను—ఎవరిని ప్రేమించను” అని నాతో చెప్పినపుడు వెక్కి-వెక్కి ఏడ్చినది అందుకోసమేనట.

“నా జన్మపుత్రాంతం ఆయనతో చెప్పావా అని అడి గింది. నేను లేదన్నా విశ్వసించలేదు.

“ఇప్పుడు ఆమెకు ఒక్కటే పట్టుదల. వెంటనే ఎక్కడి కైనా బయలుదేరి వెళ్ళిపోదామని. ఇక ఒక్క-క్షణం ఈ క్రైస్తవత్వంలో వుండకూడదని మంకుపట్టు పట్టుకుని కూర్చున్నది. బయలుదేరి వెళ్ళిపోయేవరకు ఆహారం ముట్టనని—నిద్రపోనని శపథం పట్టింది.

“నేను చాలాసేపు యోచించాను. వెళ్ళిపోవడానికి ముందుమనకున్న చనువును, మైత్రినీ పురస్కరించుకునిఅయినా ఒకసారి మీతో మాట్లాడడం యుక్తంకాగలదని నిశ్చయించుకున్నాను. ఇక్కడినుంచి వెళ్ళిపోదామని సూచించడంలో వినత విజ్ఞతనే కనబరిచిదని నాకు తోచింది. అయితే ఒక అభిప్రాయంకలిగింది. దానిమీదనే నేను ప్రయాణాన్ని అలా నిలిపివుంచి ఇక్కడకువచ్చాను.

“బహుశా వినత మిమ్మల్ని మనస్ఫూర్తిగా ప్రేమించివుండవచ్చు. భగవన్నిర్ణయం ఎలావుందో ఎవరూ చెప్పలేరు గదా! ఒకవేళ ఆమె యథార్థంగా మిమ్మల్ని వలచేవుంటే—ఆమెను వారించడానికిగాని—మీనుంచి వేరుచేసి ఎక్కడికో తీసుకుపోవడానికిగాని నేనెవర్ని? అదిగాక నేనుకూడా ఒకటి రెండుసందర్భాలలో...సరే ఏమైనా మీతో సంప్రతించి ఏదో ఒకమాట తేల్చుకొందామనే ఇక్కడకువచ్చాను.”

“మీచెల్లెలంటే నాకు ఇష్టమో కాదో తెలుసుకొనడానికి వచ్చారు. అవునా. ఇష్టమే.”

అవ్వపై ఒకక్షణంఆగి “అయితే ఆమెను పెళ్ళిచేసుకొనడం ఇష్టంకాదా?” అని అడిగాడు.

“అది నేనెలాచెప్పను. మీరు నిర్ణయించవలసిన విషయంకాదా మీ చెల్లెలి పెళ్ళిమాట.”

“నిజం. ఆమాట ఇప్పుడు అడగడం సబబుకాదు. కాని ఏమిటిచెయ్యడం. ఆమె అగ్నిజ్వాల. ఏపనైనా చెయ్యగలదు.

ఆమెకు పూహ తెలిసినతర్వాత ప్రేమించి బాధపడడానికి ఇదే మొదలు. ఆమె జబ్బుపడగలదు. ఎవరికి చెప్పకుండా ఎక్కడి కైనా సారిపోగలదు. తన్ను రహస్యంగా కలుసుకొమ్మని మిమ్మల్ని కోరగలదు. మరెవరైనా అయితే శమప్రేమను పైకివెలిబుచ్చక—నిరీక్షించేవారు. ఆమె అలాకాదు. నేటి ఉదయం నా కాళ్ళదగ్గరకూర్చుని వినత ఏడ్చినపుడు చూసి వుంటే, నా భయాందోళనలు అకారణమైనవికావని మీరు గ్రహించగలిగేవారు.”

“రహస్యంగా కలుసుకోమని మిమ్మల్ని కోరగలదా” అన్న ఆతనిమాటలు విన్నమీదట—అతడు అంత నిష్కలటంగా మాట్లాడుతున్నపుడు వినత వంపిన చీటిమాట దాచడం అపరాధంగా తోచింది.

“మీరు ఉన్నసంగతి చెప్పారు. ఒక గంటక్రితమే వినత నాకు చీటివంపింది. ఇదిగో ఆ చీటీ” అని అవస్థకిచ్చాను. ఆ చీటీ నతడుచూశాడు. అతనిముఖం ఎందుకో వివర్ణమయింది.

“మీరు గౌరవనీయులు. నాకు హృదయమిచ్చిన మిత్రులు, ఇప్పుడు మనకర్తవ్యమేమిటి? క్రెఫీల్డ్ నుంచి తక్షణమే వెళ్ళిపోదామని ఏడ్చి రాగాలుపెడుతూ—మిమ్మల్ని రహస్యంగా కలుసుకొనమని కోరడంలోని ఆంతర్యం ఏమిటి? ఆమె ఈ చీటీ ఎప్పుడు వ్రాసింది? ఎలా పంపింది? మీతో సంభాషించ నభిలషించినదేమి?”

నేను అతణ్ణి శాంతం వహించవలసినదని కోరాను. ఉభయాలమూ కర్తవ్యాన్ని గురించి చర్చించాం.

ఆమె కోరినప్రకారం నేను వెళ్ళి—పరిస్థితిని సమగ్రంగా వివరించాలని—నేను ఆమెను కలుసుకొన్నట్లుగానీ, ఆమెచీటీ పంపినట్లుగానీ తనకు తెలియనట్లే నటించాలనీ, ఆ తర్వాత ఇద్దరం తిరిగి కలుసుకొనడానికి నిశ్చయించుకొన్నాం.

“మిమ్మల్ని సంపూర్ణంగా విశ్వసిస్తూన్నాను. రమా కాంతబాబూ! ఆమెను నన్ను మీరు కనికరించాలి. ఆమెను మీరు పెళ్ళిచేసుకొంటానని మాట ఇవ్వలేదు. కనక ఎలాగా రేపు వెళ్ళిపోవడానికే నేను నిశ్చయించుకొన్నాను.”

“దయపుంచి సాయంకాలందాకా నాకు గడువివ్వండి” అన్నాను.

“ఇస్తానుగాని మీరు ఆమెను పెళ్ళిచేసుకోరనే నా నమ్మకం ఇది ఎందుకు కలిగిందో.”

అవస్థ వెళ్ళిపోయాడు. నేను మంచంపైన ఒరిగి ఆలోచించాను. నాతల తిరిగిపోసాగింది. పెద్దతుపాను సంక్షోభ—కల్లోలం నా హృదయంలో విజ్రుభించాయి. ఒక్కక్షణంలో యావజ్జీవితపు బాధ్యతకు, సౌఖ్యానికీ సంబంధించినవిషయాన్ని వెంటనే నిర్ణయించుకోవలసిన అవసరం ఏర్పడింది.

పద్దెనిమిదేళ్ళ పిల్లని—చరిత్రహీనను భార్యగా పరిగ్రహించడం సంభవమా అనుకుంటూ లేచాను.

రైన్ నదినిదాటి అవలిగట్టు చేరుకొనేసరికి మూడున్నర

అయింది. గట్టుమీద నాకు ముందుగా కనబడ్డది చీటీతెచ్చిన కుర్రవాడు. ఆకుర్రవాడు నన్నుచూసి మరొకచీటీ ఇచ్చాడు. అదీ వినతవ్రాసిందే.

అందులో శిథిలదుగ్గం దగ్గర కలుసుకోవడానికి పీలులే దనీ, నాలుగు గంటలకుగాక ఆరుగంటలకు ఫ్రాన్సులో ఇంటిలో కలుసుకోమనీ వుంది. తలుపు మూడుసార్లు తట్టితే తెరువబడుతుందనీ, విధివిహితమైన ఈమార్పుకు తమించమనీ కోరింది.

“సరేనా?” అని ఆపిల్లవాడు అడిగాడు. సరే అన్నాను. ఇంకా రెండున్నరగంటల వ్యవధివుంది. నదీతీరంలోనే గడపు దామని ఆమె ఉత్తరాలను గురించే యోచించుకొంటూ కొంత దూరం నడక సాగించి అక్కడకు ఒక ఫర్లాంగు దూరంలో వున్న ఒక హోటలుకు వెళ్ళాను.

ఒక గ్లాసుబీరు తెమ్మని వెయిట్రెస్ తో చెప్పాను. ఆ వెయిట్రెస్ ముఖం దైనాగిన్ని వెలిగ్రక్కుతూ వుంది. నా ప్రక్కనే కూర్చున్న ఒక అమెరికన్ పైనికోర్కోగి నాతో “పాపం అమ్మాయి మనస్సు ప్రియవియోగ సంజనితమైన వ్యధతో ముగ్ధిపోతూ వుంది. ఆమె ప్రియునకు నేటివృధయమే నూరెంబర్ట్ బదిలీఅయింది” అన్నాడు.

నేనునవ్వను. ఆయువతికి ఎంతకష్టం నష్టంసంభవించాయని పరితాపపడ్డాను. నాకు వినత జ్ఞాపకంవచ్చింది. నామనస్సుకూడా వ్యధితమయింది. మా సమావేశం కూడా అనుకూల ఫలితాన్ని ఇవ్వడో ఏమో! మాసంభాషణ ఏవిధంగా పరిణమిస్తుందో—సుఖస్వపాల ఆశాసాధాగ్రానికే గొనిపోతుందో—విషాదదళితమైన వియోగవీధులకే గొనిపోతుందో—

“ఆమెతో ఏదివచ్చినా కష్టమే. ఆమెతో వేళాకోళం ప్రమాదకరం” అన్న అవస్థ మాటలు నా హృదయాంతరాళంలో ప్రతిధ్వనిస్తున్నాయి. అన్న ‘మాటలు నిలుపు కొనడానికే ఒక కష్టసాధ్యమైన కార్యభారాన్ని నిర్వర్తించడానికే నేను ఫౌలూయీ ఇంటికి వెడుతున్నాను గాని పరస్పరమైన ప్రేమశలాన్ని అందుకొని ఆనందించడానికి కాదుగదా అనుకొన్నాను.

నాలుగు రోజులకు పూర్వమే రాత్రివేళ - రైన్ నదిలో నావపై దిగువకు పీకారుపోతున్న సమయంలో ముంగురులు హిమధావళ్యంగల ఆమెచీరచెరుగు గాలిపటంలా ఎగిరిపోతూ వున్నపుడు ఆమెను చూడగా నా మనస్సు సౌఖ్యానుభూతికై పొందిన ఆరాటం జ్ఞప్తికివచ్చింది. ఆ సౌఖ్యానుభూతిని ఆశించినది నేను. అది ఇప్పుడు అనుకోకుండానే అనుభవానికి సన్నిహితమయింది. హృదయం ఊగులాడింది. కాని, ఆ విభ్రమను హృదయంనుంచి నెట్టివేశాను. నెట్టివేయడం అవసరమయింది కూడా.

ఆరుగంటలు కావచ్చింది. ఆమెను వివాహ మాడజాల ననే నిర్ధరించుకొన్నాను. తాను నన్నెలా ప్రేమిస్తున్నదో— అదేవిధంగా నేనుకూడా తన్ను ప్రేమిస్తున్నానని ఆమెకు ఎన్న టికీ తెలియబోదు” అనుకొని హఠాత్తులనుంచి బయటకు వచ్చి ఫాలూయీ ఇంటివైపుగా నడిచాను.

అప్పుడే సంజచీకటులు పట్టణాన్ని ఆవరించుకొంటు న్నాయి. మెల్లగా మూడుసాళ్లు తలుపు తట్టగానే వృద్ధనారి ఫాలూయీ సాక్షాత్కరించి “మూడో అంతస్తుకు వెళ్ళండి” అంది.

అన్నదేకాని ఆమె నాతో కూడానే వచ్చింది. మూడవ అంతస్తు చేరుకోగానే “ఆగదిలో వుంది” అని ఆమె మగోదారి ననుసరించింది. నేను లోపలకు వెళ్ళి—తలుపు చేరవేశాను.

16

నేను ప్రవేశించిన గదిలో ఇంకా దీపం వెలిగించలేదే మో—కొంచెం చీకటిగావుంది. వివర ఆ చిన్నగదిలో ఎక్కడ కూర్చున్నదో కొంచెం పరికించిచూచిన మీదటగాని కనిపించ లేదు. కిటికీదగ్గర ఒకకుర్చీపై శాలువకప్పుకొని కూర్చుంది. ఎందుకో ఆమె త్వరత్వరగా ఉచ్చాసనిశ్వాసాలు విడుస్తూవుంది. ఆమె తనులత గజగజ వణుకుతూ వుంది. ఆమెదగ్గరకు వెళ్ళి “వినతా” అన్నాను. ఆమె నావంక దీనంగా చూసింది. ఆమె కళ్ళు అశ్రుమయములై వున్నాయి.

“నేను...అనుకున్నాను...కాని...అలా...చెయ్య లేక పోయాను” అని గార్లద్యం వహించిన స్వరంలో అన్నది. ఆమె విపరీతంగా ఆయాసపడివుందని నాకుతట్టింది. చాలా నీరసంగా కనిపించింది. ఆ దైన్యమూర్తిని చూడగానే నా హృదయం ద్రవించిపోయింది.

“వినతా!” అనిపిలిచాను. ఆమె మెల్లమెల్లగా దృష్టిని నాపై సారించింది.—ఓహూ! ఆకళ్ళలో అమృత మధురమైన అనురప్రేమ దోహతకనూయింది. నేను కొంచెంవంగి, ఆమెచేతిని ముద్దుపెట్టుకున్నాను.

ఆమె నవ్వుగానూ విడిచింది. నా శిరస్సుపైన మెల్లగా ఆమె చేతిప్రేమ కదలింట్లయింది. ఆమెవంక చూచాను. ఆ ముఖంలో కళ్ళలో అంశకుముగను ప్రతిఫలించిన నైరాశ్యం దైన్యం అంతర్హతమైనాయి. నిరకలువ రేకుల్లాటి ఆమె పెద మలు కదిలాయి. పాలరాయిలా వెల్లనైవున్న ముఖంలో హాస దృశ్యములు వెల్లివిరిశాయి. ముంగురులు కిటికీనుంచి వీస్తున్న గాలికి అల్లలాడు తున్నాయి.

ఒక్కక్షణం—ప్రపంచాన్నే పూర్తిగా విస్మరించాను. ఆమెను లేవదీశాను. అక్కున చేర్చుకున్నాను. కాగలించు కొని, ఆమెబుగ్గలను అధరాలను ముద్దుపెట్టుకొన్నాను. “రమా శాంతబాబూ నీ చరణదాసని” అంది మెల్లగా నా కళ్ళలోకి చూస్తూ.

ఇంతలోనే అవప్తే పలుకులు నా హృదయాంబరాన ఉరుముల్లా గర్జించాయి. ఏమిటది ; మనం ఏం చేస్తున్నాం ? అని రెండడుగులు వెనక్కువెళ్ళాను.

“మీ అన్న కిది అంతా తెలిసిపోయింది. మనం ఇక్కడ కలుసుకుంటున్నా మనికూడా ? అంతా అతనికి చెప్పివేయక తప్పిందికాదు” అన్నాను.

“ఏం? ఎందుకు చెప్పకతప్పింది కాదు?” అని ప్రశ్నించింది.

“నువ్వుకూడా ముందు అతనితో నన్న ప్రేమిస్తున్నట్లు చెప్పివేయడంచేత. అతడు నాదగ్గరికివచ్చి నువ్వు చెప్పిందంతా వల్లించాడు. “ఇప్పుడు అంతా ముగిసిపోయింది” అన్నాను.

నేను రెండడుగులు వెనుకకు వేయగానే కుర్చీలో కూలబడిన వినతలేచి వెళ్ళిపోవడానికి యత్నించింది.

“ఉండు. ఒక్కక్షణం ఆగు. నన్ను విడిచి అలా వెళ్ళిపో కూడదు. మనసంగతి మీ అన్నతో ఎందుకు చెప్పావు?”

“నేనేం రమ్మని అతణ్ణి పిలవలేదు. అతనే నాగదిలోకి వచ్చి అడిగితే చెప్పాను.”

“బాగానే ఉంది. కాని ఒక్కక్షణంకూడా ఇక్కడ వుండకుండా వెళ్ళిపోవాలని ఎందుకు అతనితో అన్నావు?”

“అవును. వెళ్ళిపోవాలనే అన్నాను. మిమ్మల్ని ఇక్కడకురమ్మని చీటీవ్రాసింది మీతో వెళ్ళిపోతున్నాననే మాట చెప్పడంకోసమే.”

“అయితే నిన్ను వదిలిపెట్టి నేనేంకానని? వినతా! ఎందుకు మీ అన్నతో మన ప్రేమమాట చెప్పవలసి వచ్చింది?”

“నేను ఏడుస్తూ వుంటే దాసీమనిషి వెళ్ళి చెప్పినట్లుంది పోసీ, నాదితప్పే. మరి ఈ రహస్యసమావేశంమాట అతనితో మీరెందుకు చెప్పారు?”

“విధిలేక, అతణ్ణివంచించడం ఇష్టంలేక. సరే. ఇకమనం చెయ్యదగినది ఏమీలేదు. విడిపోవడమే కర్తవ్యం.” అని ఆమె వంక చూశాను.

ఆమెకళ్ళు రక్తారుణిమ వహించడం ఆ చీకట్లోకూడా స్పష్టంగా కనిపించింది. ఆమె సిగ్గుపడి పోయినట్లు-భయపడ్డట్లు కనిపించింది. నేనుఆగదిలో ఇటూఅటూ పచారుచేస్తూ ఉద్రేకంతో “హృదయంలో కొన్నిభావాలు ఉదయించి సరిపక్వం కాకుండానే — ఒక స్థిరపరిణామిని పొందకుండానే మనమైతికి భంగం కలిగించావు. నన్ను విశ్వసించావు కావు. సందేహించావు” అన్నాను.

ఆమెచేతులతో ముఖాన్నికప్పుకొని వలవలపడ్డింది.

“వినతా! ఏడవకు. నామాట విను.” అన్నాను ఆమె మానడే.

ఉన్నట్లుండి ఆమెలేచి తటాలున ఆగదిలోనుంచి ఒక్క ఘోసపులా బయటకు మాయమయింది. నేను విభ్రాంతుణ్ణయి, అలాగే నిలబడిపోయాను.

కొన్ని నిమిషాలకు పిమ్మట ప్రాలూయీ గదిలోకి వచ్చి, దీపం వెలిగించి, నిశ్చేష్టుడనైవున్న నన్ను చూసి “చిన్నారి వెళ్ళిపోయిందా ?” అని అడిగింది.

ఆమెవంక మూఢునివలె ఒకసారి చూసి, నేను బయటకు వెళ్ళిపోయాను.

17

నేను తొందరగా రైన్ నదీ తీరానికి వెళ్ళాను. ఒంట

నిండా తేళ్లు, జెర్రులు ప్రాకినట్లుంది. తగని ఆవేదనతో శరీరం ఆపాదమస్తకమూ కాలిపోతూవుంది. హృది యంలో మహాదారుణమైన తుపాను రేగుతూవుంది. నా అవ్యక్తతకు, అవివేకానికి నన్ను నేనే నిందించుకొన్నాను. సమావేశ స్థలాన్ని శిథిలదుర్గంలోగాక, ప్రాలూయీ ఇంటికి మార్చవలసిన అవసరం ఏమివచ్చిందో నేను అడగనైతినే అని బాధపడ్డాను. ఆమె తనహృదయాన్ని మహాబాజ్వలమైన ప్రేమతో నాకు అర్పించినపుడు ఎందుకు వెంగలినై తిరస్కరించానా అని పరితపించాను.

ఆ గదిలో ఎంత ధైర్యంగా, ఎంత నిర్దయగా ఆమెను తృప్తి కరించి, ఆమెచిత్తాన్ని గాయపరిచానా, తుదకు ఆమెను నిందించడానికికూడా ఎందుకు సిద్ధపడ్డానా అని కుమిలి పోయాను.

నిరాశ మూర్తిభవించిన ఆమె ఇప్పుడు నన్ను వెన్నంటుతూన్నట్లుగా వుంది. ఆమెను క్షమాపణ కోరుకోవాలనుకొన్నాను. ఆ పాలిపోయినముఖం, నుఃఖబాష్పక్రాంతములైన ఆ విశాలనేత్రాలు అతికోమలమైన తన వ్రేళ్ళతో నా శిరోజాలను స్పృశించిన సంఘటన—నా గుండెలపై తనశిరస్సును అనుకొని “మీ చరణదాసిని” అన్న చల్లనిమాట... నీచినిగురించే తలుచుకొనే చిన్నపిల్లవానిలా ఏడ్చాను.

నిజంగా మా ప్రేమ ఈ రీతిగా అంతమైందాలనే నేను ఊహించానా? ఆమెను విడిచిపెట్టి జీవించడం నాకు సాధ్యం కాగలదా? ఆమెను చూడకుండా నేను ఒకక్షణం నిలవగలనా? ఓయీ ఉన్నాడీ! ఓయీ ఉన్నాడీ అంటూ నన్ను నేనే తిట్టుకొని వాపోయాను. నా హృదయాన్ని విషాదం క్రమ్ముకుంది. ఏమీ తోచిందికాదు—తిరిగి అవష్టేబసకు బయలుదేరాను.

18

నా రాకను క్షిణికినుంచో, గదినుంచో గమనించే కాబోలు అవష్టే గేటుదాకా తనే చరచరవచ్చి “వినత కనబడిందా?” అని అడిగాడు.

“ఆమె ఇంటికి తిరిగిరాలేదా” అని నేను అడిగాను.

“రాలేదు. అయితే నాదేతప్పు. ఎంతసేపటికీ తిరిగిరా లేదని—ఇక ఓన్నుకోలేక ఆశిధిలదుర్గందగ్గరకు నేను వెళ్ళాను.

మన ఏర్పాటుకు భిన్నంగా వర్తించాను, ఆమె అక్కడలేదు. అక్కడకు ఆమె రానేలేదా యేమి?”

“అక్కడకు రాలేదు.”

“మీరు వినతను కలుసుకోనేలేదా?”

“కలుసుకొన్నాను, కాని దుర్గందగ్గరకాదు. ఫ్రాంటూయీ ఇంటిలో.”

“ఎంతసేపయింది మీరు ఆమెను కలుసుకొని?”

“నువ్వూ ఒక గంటయింది. ఆమె ఇంటికి పిరిగివచ్చి వుండాలనుకొనే నేనువచ్చాను.”

“అయితే ఆమెవచ్చేవరకు వేచివుందాం.” అన్నాడు అవస్థ.

ఇద్దరమూ ఇంటిలోకి వెళ్ళాం, ఏమి జరిగిందని అతడు అడగనూలేదు. నేను చెప్పనూలేదు. ఒక పావుగంట అలా నిశ్శబ్దంగా గేటువంక చూస్తునే కూర్చున్నాం. ఆమెరాలేదు.

“నేను ఇక నిరీక్షించలేను. నా ఓర్పుకు కూడా ఒక మితి వుంది. ఆమె నాచావుకే ప్రాప్తమయింది. గండి, చెగుకుదాం” అన్నాడు అవస్థ.

ఇద్దరం పిరిగి వీధిలోకివచ్చాం.

“ఏం జరిగింది?” అని అడిగాడు అవస్థ.

“అనుకొన్న ప్రకారమే ఆమెతో చెప్పివేశాను. అయినా నిమిషాలు మాత్రమే నేను ఆమెతో సంభాషించాను.”

“ఇద్దరమూ ఫ్రాంటూయీ ఇంటికి రెండు విక్కులుగా బెడితే మనజని సుఖవస్తువుంది. ఒక గంట తర్వాత మళ్ళీ మీరిక్కడకు రండి” అన్నాడు అవస్థ.

నగరంలోకి తిరిగి బయలుదేరాను. ప్రతి వీధి, ప్రతి సందూ, వినతకోసం చూశాను. ఫ్రాలూయూ ఇంటికి వెళ్ళాను. మూడవ అంతస్తులో నేను ఆసుతో ఏగడిలోనై తే సంతాపించానో ఆగడికిటికీ తెరిచేస్తుంది. అయితే పైకి వెళ్ళలేను. ఎగువకు వెళ్ళాను అన్ని వీధులు తిరిగి — నదీతీరానికి వచ్చాను.

వినత ఎక్కడకు వెళ్ళివుంటుందా, ఈ గంటసేపు ఏమి చేసివుంటుందా అని పరిపరివిధాల పోయింది నామనస్సు. ఒక వేళ ఏదైనా సాహసానికిగాని ఒడిగట్టి వుండదుగదా అని మనస్సు డోలాయమాన మయింది.

నదీతీరాన ఎందరో జర్మన్ యువతులు-యువకులు కనిపించారు. వారి ముఖాలలో ఆనందం, వారి హృదయాలలో ఆనందం—మరి నా హృదయమో—కొన్ని గంటలకు పూర్వం అనంతానంద నిలయం. ఇప్పుడో కటికచీకటి కోణం.

చేబేతుల తన హృదయసర్వస్వాన్ని అర్పించి, తన జీవితాన్ని నాచరణసేవకు అంకితమియ్య నిశ్చయించుకొని, తెగువతో వచ్చిన ముద్దరాలిని — నిష్కారణంగా అవమానించి, గాయపరిచిన క్రూరుణ్ణి--నాకు--నా దుశ్చర్యకు భగవంతుడు తగినశిక్ష విధించడా? నాపాతకానికి నిష్క్రమి వుండగలడా?

ఆమెప్రేమను అంగీకరించాననే ఒక్కమాటను చెప్పి వుంటే, ఆమె వదనమండలంలో ఆనందజ్యోతిన్ని వెల్లడిపె

వుండేదిగదా! ఆమెను ఎందుకు తప్పుకొనించి మహాదాసుణ్ణి పానానికి బడిగట్టినానే చింత నిలుపున దరించగా—ఉన్నానుని వలె—వినతా! నిన్నే ప్రేమిస్తున్నాను, నిన్ను వదలిపెట్టను, ప్రమాణంచేస్తున్నాను. నామాటనమ్మాలని ముందుమెల్లగా— ఆ తర్వాత బిగ్గరగా విలపించాను.

వినతా, వినతా అని గొంతెత్తి పిలిచాను. నాపిలుపు ఆ చీకటిలో—ఆ నదీతరంగాల మర్మరధ్వనిలో లీనమైపోయిందే కాని బయలులేదు.

ఎట్టమెదుట—నది ఆవలితీరంలోని చెట్లు-పైన మబ్బులు ప్రక్కని హూరుమంటూనది—నన్ను చూసి వికటంగానవ్వి తూ గేలిచేస్తున్నట్లు తోచింది. నా మనస్సులో ఏగో భయం ప్రవేశించింది. దిగులుతో—బరువైన హృదయంతో అవస్థ ఇంటికి తిరిగి బయలుదేరాను.

20

అవస్థ ఇంటి కిటికీనుంచి దీపకాంతి బయటకు ప్రసరిస్తున్నది. అదిచూడగానే నాహృదయానికి కొంచెం డిటవుకలిగింది. తలుపులు బంధించబడి వున్నాయి. తట్టాను. అవస్థ బయటకువచ్చి—మెల్లగా నాచెవిలో “విసవచ్చింది. ఇంతవరకు అంతా సక్రమంగానే వుంది” అన్నాడు.

నాకుఎంతో సంతోషం కలిగింది. “అక్కాగార్య. రక్షించింది. మిత్రమా! మనస్సు ఎన్నిదాల పోయిందనుకొన్నారు?

అయితే మనం తిరిగి కలుసుకొందా మనుకున్నాం గదా.” అన్నాడు.

“ఇప్పుడుకాదు. రేపు కలుసుకొందాం. తమించండి ప్రస్తుతానికి సెలవు” అన్నాడు అవష్టే.

“గుడ్ బై—రేపు ఈసమస్య పూర్తిగా పరిష్కారమై పోతుంది. మీగుభయపడకండి” అని చెప్పి నేనుబయలుదేరాను. అతడు లోపలకు వెళ్ళి తలుపులు బంధించుకొన్నాడు.

పదిగజాలదూరం వెళ్ళి ఆగాను. రెండు నిమిషాలపాటు నిలబడి, తిరిగి తలుపుదగ్గరకు వచ్చాను.

తలుపు తట్టినేమోకూడా. వినతను వెళ్ళి చేసుకొనడానికి నిశ్చయించుకొన్నానని చెప్పిపోదామనే నావుద్దేశం; ఐతే ఆ సమయంలో చెప్పడం అసమంజసమేమో అనిపించింది.

పోనీ నేపునైనామే చెప్పవచ్చు. ఈలోగా మించిన దేమీలేదు. రేపు ఆమాట అతనితోను—వినతతోను కూడా చెప్పి. వారికి అవధిలేనిఆనందాన్ని కలిగించవచ్చు. నేనుపొంద వచ్చునుకూడా అనుకొని వెనుదిరిగాను.

ఒక్కరాత్రి ఎనిమిదిగంటలసేపు ఓర్పుకుంటేచాలు— నేను ధన్యుణ్ణికావడానికి - నాజీవితం సార్థక్యం పొందడానికి.

రేపునేను ఎంతోసౌఖ్యం అనుభవించగలను. సౌఖ్యానికి రేపనేదిలేదు. నిన్ను అనేదిలేదు. దానికి గతంతో సంబంధం లేదు. దానినిగురించిన తాపత్రయమూ లేదు. దానిని అనుభవించిన ఆ ఒక్క రోజే—ఒక్క నిమిషమే—ఒక్క క్షణమే ప్రధానం. అదేచాలు.

నేనుతిరిగి ఎస్సెక్కుకు ఎలా చేరుకున్నానో-ఎంతసేపుగా? చేరుకున్నానో చెప్పలేను. రెక్కలువచ్చి ఎగిరివెళ్ళానా అని పించింది. నావనుంచిదిగి ఇంటికివెడుతూంటే ఒకపక్షి కిలకిల మంటూ ఏదోపాడుతూవుంది. ఆది మా ప్రేమనుగురించే— వినతా రమా-కాంతుల వివాహ మంగళగీతాన్నే పాడుతున్నట్లుగా స్ఫురించింది.

21

తెల్లవారగానే కాలకృత్యాలు తీర్చుకొని, సానం చేసి కాఫీత్రాగి క్రెస్టిల్లుకు బయలుదేరివెళ్ళాను. అవశ్యే బసచేసిన ఇల్లును సమీపించాను. సాధారణంగా అన్ని కిటికీలు తెరిచివుంచే అలవాటులేదతనికి. కాని, నేటివుదయం అన్ని కిటికీలు తెరువబడివుండడం నాకు ఆశ్చర్యకలిగించింది.

సింహద్వారముందు ఏవోకాగితాలు ఉత్తరాలు చింపి వేయబడిన ముక్కలు పడివున్నాయి. నేనుగుమ్మంలో అడుగు పెట్టేసరికి దాసీమనిషి చీపురుతో ప్రత్యక్షమయింది.

“అవశ్య ఇంటిలోవున్నాడా?” అనినేను ప్రశ్నించేలోపు గానే ఆమె జర్మన్ భాషలో వారు వెళ్ళిపోయారని చెప్పి—ఆ భాషనాకు అర్థకాదేమో అనుకొని సంజ్ఞ చేసింది.

“ఎక్కడికివెళ్ళా?”రని నేను ప్రశ్నించాను.

ఆమెకుకొంచెంగా ఇంగ్లీషువచ్చు. అయితే తప్పులతో మాట్లాడితే నవ్వుతారనిభయం. మెల్లగా తడబడుతూ ఉడయం

ఐదున్నరగంటలకి వెళ్ళిపోయాడని—ఎక్కడికి వెళ్ళారో తెలియ దనిచెప్పింది. ఒకనిమిమం వుండమనిచెప్పి, లోపలకు వెళ్ళి ఆమె ఒక ఉత్తరాన్ని తెచ్చిచ్చింది.

నాశిరస్సుపై పిడుగుపడినట్లయింది. ఆ వుత్తరం అవస్థ వ్రాసినది. దానిలో ఇలావుంది.

“మిత్రమా! మీతో చెప్పకుండా—సెలవు పుచ్చుకో కుండా వెళ్ళిపోయినందుకు క్షమించండి. ఆగ్రహించకండి. నేను ఇలాహతాత్తుగా వెళ్ళిపోవడానికి చేసుకొన్న నిర్ణయం సక్రమ మైనదే అని మీరుకొంచెం నిదానంగా యోచించిన మీదట అంగీకరించక మానరు. పరిస్థితి మహావిపత్కరంగా పరిణమించిన సందర్భంలో ఇంతకంటే వేరొక ఉత్తమనిర్ణయం నాకు తోచలేదు. మానవ ప్రకృతిలోని విలక్షణాలను—ప్రవృత్తులను నేనుమన్నిస్తాను. మీరువినతను ప్రేమించి వుండవచ్చు. కాని వెళ్ళిచేసుకొనడానికి ఇష్టపడనట్లు ఆమెచెప్పింది.

“ఇక ఆమె వుండదలుచు కొనలేదనీ, వెళ్ళిపోదామని పట్టుపట్టింది. బ్రతిమాలింది. ఏడ్చింది. ఆమె మనస్సును బాధించడం నా అభిమతంకాదు. ఆమెకు మనశ్శాంతి కలగడం కోసమైనా, ఆమెమాటను అంగీకరించడం నాకు తప్పనిసరిఅయింది.

“మనపరిచయం ఆకస్మికం. ఐనప్పటికీ ప్రగాఢ మైత్రికి ఆపరిచయం దారితీసింది. అది ఇంతలోనే ఈవిధంగా సమాప్తి నొందగలదని నేను ఊహించలేదు. వినతను వివాహమాడడానికి మీరు సమ్మతించలేదని నాకు ఏమాత్రం కోపంలేదు

నన్నుక్షమించండ. మనగబహుశా తిరిగికలుసుకోవడం అసంభవమే కావచ్చు. కాని ఈస్వల్పకాలపు పరిణమ నేను నేను ఆజ్ఞాంతం జ్ఞాపకంపుంచుకొంటాను. మాకోసంమీగు వెతకవద్దు” — గోనిండ్ అవష్టే.

“ఏమిటో విలక్షణాలూ, ప్రవృత్తులూను? ఏమిటి పిచ్చి పుత్తరం, నన్ను ఆమెను వేరు చెయ్యడానికి ఇత నెవరు? అయ్యా! భగవంతుడా!” అని రెండు చేతులతోను నాతలను పట్టుకొన్నాను. నా శిరస్సుపైన నెయ్యిగొడ్డల్లతో మోదినట్లుంది. నన్ను ఈ అవస్థలోచూసి పరిచారిక ఇంటి యజమానురాలిని పిలిచింది.

ఇంటి యజమానురాలు వచ్చి ఐదున్నరకు స్త్రీ మరెక్కొకలోన్ కు వెళ్ళిపోయారని చెప్పింది. ఇంటికివెళ్ళి సామానుసన్నకొని నేనుకూడా కలోన్ కుబయలుదేరి వెళ్ళడానికి నిశ్చయించుకొన్నాను. వినత ఎంతపనిచేసిందో అని శాధపడ్డాను.

కలోన్ కు తిరిగి స్త్రీమరు ఎప్పుడు బయలుదేరుతుందో కనుక్కొనడానికి ఋకింగ్ ఆఫీస్ కు బయలుదేరి వెడుతూ పుండగా ఫ్రూలూయీ పిలిచింది.

పైకివెళ్ళగా ఆమె ఒక లేఖను తెచ్చియిచ్చింది. అది వినతప్రాసింది.

“సెలవు! మనం మరెన్నడూ కలుసుకోం. దురభిమానం- అభిజాత్యం ప్రేరేపించగా నేను వెళ్ళిపోవడం లేదు. వెళ్ళిపోక

చేసేది ఏమీలేక—గత్యంతరంలేక. నిన్న సిగ్గువిడిచి “నీచరణ దాసి” నన్నప్పుడు కూడా మీరు “ఒక్కమాట” అనలేక పోయారు—నన్ను ప్రేమిస్తానని నన్ను పెళ్ళిచేసుకొంటానని. అలా ఒక్కమాట అనివుంటే—ఏదెల్లా జరిగినా పుణిపోయే దాన్ని. మీరు అనలేదు కనక—మనం విడిపోవడమే యుక్త మనుకొన్నాను. సెలవు—వినత”

“ఒక్కమాట...” అయ్యో ఎంతమూఢుణ్ణి. నిన్నరాత్రి ఆమాటని వందమాట్లు అనుకొన్నాను. పలవించాను. అయితే ఆమాట వినతతో అనలేకపోయాను. ఆమాట గాలిలో కలిసి పోయింది. నిర్జన గైన్ నదీ తీరంలో ధ్వనించిందేకాని ఆమె చెవిని పడకపోయింది.

ఆమె తనకుతానై తన వలపు తలపులను నాకు తెలిపి నప్పుడు నేనుకూడా నా హృదయకవాటాన్ని తెరిచి-అందులో ముద్రితమైయున్న ఆమె జగన్మోహనమూర్తిని చూపి వుండ వలసింది. అవస్థ-నేను కలిసి ఆమెకోసం నిరీక్షిస్తున్నప్పుడై నా ఆతనితో చెప్పాలని తోచకపోయింది. ఆమెకోసం వీధి వీధుల వెదకినప్పుడే—నా హృదయంనుంచి ప్రేమ కట్లుత్రెంచుకొని పరవళ్లు త్రొక్కుతూవుంది. తిరిగి ఆమె ఇంటికివచ్చిందని తెలిసి నప్పుడయినా - అవస్థతో చెప్పలేకపోయాను. తిరిగి గుమ్మం లోకి వెళ్ళకుండా-వెనుకకు మరలివచ్చాను.

ఒక్క ఊరిమైనా ఓర్పుకోలేని స్వభావ మామెదని గ్రహించలేకపోయాను. చేజేతుల నా హృదయసామ్రాజ్యని వదులుకొన్నాను.

ఆనాడే సెట్టి బేజా సద్దుగుని నేను కలలోనరు వెళ్ళి పోయాను.

22

క్రూన్ లో వినతా, అవష్ఠలగురించి దలౌళ్ళు చయ్యగా నాకు లండన్ వెళ్ళిపోయారని తెలిసింది. లండన్ వెళ్ళి వారిని అన్వేషించాను. కాని నాశ్రమ ఫలించలేదు. చాలా రోజులపాటు నామనస్సు మనస్సులోలేదు. తీగని అశాంతితో తల బ్రద్దతాతూనే వుంది. చివరకు నాగు కనిపించగలరనే ఆశ వదులుకొనక తప్పింది కాదు.

నేనుమళ్ళీ వినతను ఎప్పుడూ చూడలేదు. ఇండియాకు తిరిగివచ్చాను. కాశ్మీర్ లో—లాహోర్ లో సర్యాప్తు చేశాను. అవష్ఠలగురించి కొన్ని అనిశ్చితమైన వాగ్దానాలు తెలిసినవికాని వినతనుగురించి ఏమీ తెలియలేదు.

వదేళ్ళ తరవాత బొంబాయినుంచి ఘానాను వెనుకూ వుండగా రైలులో అచ్చంగా వినతలా ఒకాడని కనిపించింది కాని, దగ్గరకు వెళ్ళి చూడగా సా అనుమానం నిరాధార మయింది.

వాస్తవానికి వినతను గురించి నామనస్సు ఒకటి రెండు పంపిణీలు మాత్రమే బాధపడింది. ఆమెతో వివాహం జరగకపోవడం విధినిర్ణయమై వుండాలని తోచింది. విభిన్న ప్రకృతులుగల వినోబావంటి పిల్లను అర్థాంగిగా పరిగ్రహించి వుంటే జీవితం సుఖభాజనం కాకపోవచ్చునని కూడా తట్టింది. అప్పట్లోనేను తరుణవయస్కుణ్ణి. భావి అనంతంగా—నిరవధి కంగా కనిపించిన రోజులవి.

అతర్వాతకూడా నేను కొంతమందియువతులను కలుసుకొనకపోలేను. వారితో పరిచయం కాకపోలేదు. కాని వినత మాదిరిగా నాహృదయాన్ని ఎవరూ మధురప్రణయోత్తేజితం చేసినవారు లేరు.

ఎవరి ఆగ్రహంభాషణ—ఎవరిమైత్రీకూడా అంత సంతృప్తిని—హాయిని సమపూర్ణం లేకపోయినవి. ఏకాంత జీవనమే వృత్తిగా స్వదేశాన్ని విడిచి ఎక్కడెక్కడనో ఏళ్ళతరబడిని విషాదమయ జీవితాన్ని గడపుతూ వున్నప్పటికీ — నాదగ్గర వినోబా ఆనాడు ప్రాణానికంటే మేడమీదనుంచి విసరిన గులాబి పువ్వును నిత్యపంలా భద్రంగా దాచుకొన్నాను.

ఆ పువ్వు కేకలు పూడిపోయినా ఆ సువాసన ఇంకా తీరికనివ్వలేదు. ఆ పువ్వు గిరవాటువేసిన చెయ్యి — నేను ప్రేమార ముద్దుపెట్టుకొన్న ఆ మనోహర మూర్తి ఏమై పోయిందో ఏమో.

ఇక నేనా? అపూర్వమైన ఆమధురసంఘటనల సంస్కృతిలో భీరని ఆశలలో—ఊరటచిక్కని వెతలలో కాలం వెళ్ళబుచ్చుతూ వున్నాను.

దుఃఖానికి సుఖానికి—విధికి లొంగిపోవలసింది సకలమానవుడే. ఏ తోటలోనో—ఏ దొడ్డిలోనో మారుమూలలో పెరిగేమొక్క మానవుడు గడిచి గట్టెక్కలేని సుఖదుఃఖాలకు అతీతమై తన పరిమాణాన్ని నలుగడల విరజిమ్ముకొంటూ చివరకు అశాశ్వతమైనది మానవ జీవితమేనని నిరూపిస్తూ మహావృక్షంగా పెరుగుతూనే వుంటుంది.



